

PL ISSN 0546-1960
NR INDEKSU 366714

Ліва

ТЫДНЁВІК
БЕЛАРУСАЎ
У ПОЛЬШЧЫ

№ 25 (2040)

ГОД XL

БЕЛАСТОК 18 ЧЭРВЕНЯ 1995 г.

ЦАНА 50 грошаў (5000 ст. зл.)


У раенскім сонцы

Бабка Ганна Дамброўская ўпраўляецца на сваім зарослым буйной савітай травой і дываном пухатых дзьмухаўцовых шароў падворку. Сабачка з-пад клуні паведамляе яе злосьным службстым брэхам, што нехта чужы адчыніў брамку. Небяспечна цяпер жыць у вёсцы, дзе сёння амаль усе адзінокія пенсіянеры, — вось нядаўна ездзілі ашуканцы-бандыты пад відам працаўнікоў „грамадскай апекі“, абрабавалі дом адной даверлівай бабулькі. Ніколі невядома, што за справу да чалавека можа мець родкі госьць!

Несхвотна выказваецца бабка Гандзя пра сённяшняе і былое. Што тут гаварыць — усе ж ведаюць пра Райск, пра дзень 16 чэрвеня 1942 года. Што-год у памятны дзень збіраюцца жывыя. Раенцы і госьці. На малесен. Былі і ёсць шмат і палітычных слоў. Для памяці жыцця. Бо вёска Райск далей існуе. Хоць выбралі нават брук, разабралі царкву, спалілі дамы і дрэвы, каб нават памяць забіць, каб і следу не было. А сто сорок дзевяць раенцаў па дзевяціх падалі ў тры бульбяныя ямы за вёскай. Але памяць жыве: і ў камені, і ў муры, і ў чалавеку.

— Адбудаваўся пасля таго. Вярнуліся. Цяпер то можна і вельмі добра жыць. Старым — вядома як; хоць і грошы дастане, то здароўя няма.... — уздыхае бабка Гандзя.

Тады Гандзя ўцякла, не было яе ў вёсцы. Вызвалі яе былі на працу ў Германію ехаць, накіравацца ў арбайт-самт. Проста ў поле пабегла. Не ведала, што з прычыны яе цяжарнасці выкрасляць яе са спіска нявольнікаў. Немцы тады ў чэрвені забілі яе роднага бацьку, цесця і мужа. Забівалі ўсіх мужчын ад пятнаццаці гадоў, а калі мужа ці сына не было, бралі на смерць матку. Хто застаўся, усіх парасылалі. Калі надаваўся, у Нямецчыну, у Прусію, нявольным рабочым бралі. Гандзя пайшла раднью шукаць, матулю знайшла аж у Боцьках. Пасля трапіла на чалавека, таксама дасведчанага лёсам, з двума дзеткамі, так і ўсіх траіх — Валю, Марысю і Іванку, пагадавалі. Добры чалавек Іван быў, разумны, лагодны.



Каплічка на раенскім могілніку.

Людзі пасля ў Райск паварочаліся, на свае пустыя пляцы. Хоць на голы камень, але на сваё. Пачалі памаленьку будавацца, спачатку зямлянкі ставілі, хто як мог. І дрэвы садзілі. Вялікія ўжо дрэвы ў Райску, гэта ж паўвеку прайшло! Народжаныя тут пасля вайны ўжо дзеткамі сталі. А ці маладых у Райску сёння многа?

— Няшмат маладых у нас. На работах усе. Калі хто блізка працуе, даяджае. Не ведаю, ці хто тут будзе пасяляцца, — хто згэтуль ад'ехаў, наўрад ці вернецца. Можа, хто-небудзь зарызыкуе і застанецца, а старыя то вжэ... помалу... Бабаў удоваў шмат, больш, чым мужчын. Хто гэта ведае, чаму больш мужчын умірае. Гавораць, што ад курэння так мужыкі рана мруць, — мяркуе бабка Гандзя. — У нас жыць тут добра, павестра чыстае, зямля родзіць, абы людзям хацелася тут жыць!

Праз дарогу ад сядзібы Ганны Дамброўскай Васіль Хаманюк трактарам косіць траву. У той чэрвеньскі страшны дзень было яму дванаццаць гадоў, і

гэта яго ўратавала ад смерці. Яго і меншага, дзевяцігадовага браціка Шурку. Старэйшы брат, восемнаццацігадовы Коля, уцёк, і за яго фашысты забілі маму. Сірот павялі пад карабінамі спачатку ў Бельск. Абодвух хлопчыкаў адправілі ў Прусію разам з трыма іншымі. У той мясцовасці, куды іх аддалі, было трыццаць пяць палякаў-нявольнікаў. Вярнуліся ў сорок пятым. Адзін брат застаўся ў дзядулі ў Гацьках, другі ў дзядзькі. Калі найстарэйшы брат ажаніўся, усе разам вярнуліся ў Райск, пабудавалі хату. Колю шмат у чым дапамог цесць. Дапамагла раенцам і дзяржава, дала дэпутаты на драўніну...

Цяпер у вёсцы разам з прысёлкамі будзе каля 130 хат. Маладых гаспадароў, на жаль, мала.

— Маладыя пайшлі ў горад. Па гарадах нашы дзеці. Пакінулі нас, старых. Школа ў Райску ёсць, мураваная, вялікая школа, але дзетак мала, даяджаюць у храброўскую. І без немца

Працяг на стар. 3

БЕЛЬСКАЕ СВЯТА

„Дні Бельска-Падляскага гэта свята культуры нашага горада, — сказаў у Бельскім доме культуры, на сустрэчы з аніматарамі культурнага жыцця, бурмістр Андрэй Сцепанюк. — Маю гонар, ад імя Гарадской управы і свайго падзякаваць вам за вашу карпатлівую працу ў дамах культуры, у бібліятэках, школах, Асяродку спорту і рэкрэацыі. Без вашых намаганняў нашае супольнае свята не магло б адбыцца”.

Дні Бельска ўпершыню прайшлі ў 1976 годзе. З гэтай пары, задуманыя як свята маладосці, гуляняў, Бельскі дом культуры арганізаваў іх кожную весну. Аж да 1990 года, калі па розных прычынах наступіў перапынак. І вось сёлета Дні Бельска адраділіся. І, як быццам дзеля кампенсацыі за чатырохгадовы перапынак, працягваліся яны дзевяць дзён, ад 27 мая да 4 чэрвеня.

Састаўлялі іх самыя розныя імпрэзы: мастацкія выстаўкі, музычныя канцэрты, спартыўныя спаборніцтвы, семінары, прэзентацыі кінафільмаў, сустрэчы і дыскусіі.

У першы дзень у Гарадской бібліятэцы адкрылася выстаўка малюнкаў дзяцей і выдавецтваў на тэму экалогіі — „Зялёныя лёгкія Польшчы”. А на стадыёне спаборнічалі ў розных спартыўных канкурэнцыях вучні бельскіх школ. Сярод „падставовак” перамагла пачатковая школа н-р 3, вядомая ў горадзе тым, што ўсе дзеці вывучаюць беларускую мову і што ўжо гадоў дзевяць будзе сваю гімнастычную залу.

Другога дня ў гарадскім парку — у трыццаціградуснай гарачыні — адбыўся чатырохгадзінны канцэрт. Тысячы бяльшчан атрымалі асалоду ад спевакоў і танцораў, між якімі няমা было і беларускіх калектываў: „Журавінка” з „тройкі”, „Дзявочыя ноткі” з белліцзя, „Васілёчкі”, „Маланка”, а таксама „Белыя Росы” з Гродна. Адно запрошаным гасцям, сярод якіх зіхацела зорка Уладзімежа Цімашэвіча, час у палкіх праменнях сонца доўжыўся неміласэрна. Пакінулі яны канцэрт далёка перад канцом, а дырэктар БДК Сяргей Лукашук за тое, што не дагэдзіў уладам, спадзяваўся нават звальнення з працы. Зразумела, нікога такога не адбылося і дырэктар мог надалей кіраваць ходам Дзён Бельска, аж да завяршальнага канцэрта ў нядзелю 4 чэрвеня, на якім не было ўжо так высока пастаўленых гасцей і такой гарачыні. Але выканаўцы былі не горшыя: гуральская капэла з Істэбнай, гурт лацінаамерыканскай музыкі „Varsovia Manta” з Варшавы, калектыв „Асо Кагаманов” з Македоніі і народны калектыв „Гарадніца” з Гродна.

У рамках Дзён Бельска найбольш увагі адводзілася наймалодшым. І чэрвеня ў цэнтры горада музыка амаль не сціхала (адно тады, калі адключылі электрычны ток). Спачатку вучні пачатковых школ гулялі ля Бельскага дома культуры, дзе малявалі панараму свайго горада і прыдумвалі самыя неверагодныя танцы-ламанцы. а потым

Працяг на стар. 3



Ганна Дамброўская пасля раёнскай трагедыі нарадзіла дачушку Валю.



Васілю Хаманюку тады было дванаццаць.

МЫ ПРАЧЫТАЛІ

15% wcielonych wiosną tego roku poborowych było karanych za przestępstwa kryminalne, głównie za kradzieże z włamaniem i rozboje. Według analiz Wojskowego Instytutu Badań Społecznych 80% żołnierzy ukaranych w zeszłym roku za samowolne oddalenia miało zaburzenia psychiczne, 30% powtarzało klasy w szkole podstawowej lub zawodowej. 71% postępowan karnych za samowolne oddalenia utworzono właśnie z powodu chorób psychicznych.

W ostatnich latach także ponad dwukrotnie wzrosła liczba zachorowań na przypadłości psychiczne wśród kadry zawodowej. (Wprost, nr 22)

Зборышча псіхічна хворых рыцараў, на дадатак неблага ўзбросных — гэта перастае смяшыць.

Strajkowanie w zamkniętych zakładach stało się mało efektywne i efektowne. Trzeba więc wyjść na ulicę. Podobno po to, by dokuczyć władzy. Politycznym grom „Solidarności” towarzyszy nowy język. Premier staje się geszefciarzem, lumpem i łobuzem. Działacze związków wypowiadają te słowa z prawdziwym ukontentowaniem. (Polityka, nr 21)

І о со тутай ходзі, — задумоўваецца з балючай галавой Кавальскі. — Сацыялісты хочуць капіталізму, іх палітычныя ворагі — сацыялізму. Звар’яець можна!

Дзікае паляванне прэзідэнта Лукашэнкі — так каментуе сітуацыю ў Бе-

ларусі часопіс беларускіх ветэранаў на эміграцыі

„Зважай” (н-р 3).

Паляванне Лукашэнкі адбылося ў Менску, а звярынай сталі дэпутаты ад апазіцыі.

Беларусь, беларусы як нацыя, што цалкам апынулася пад акупацыяй і была заціснута паміж молатам і кавад-лам рознакаіраваных палітычных, ідэалагічных, рэлігійных, нацыянальных і эканамічных інтарэсаў. У апошнім выпадку размова ішла ўжо аб існаванні цэлага народа, які толькі выходзіў на шлях нацыянальнай незалежнасці і не меў трывалых дзяржаўных традыцый. Тагачасная сітуацыя сапраўды вельмі нагадвала грамадзянскую вайну, калі брат ішоў на брата, беларусы-партызаны палявалі на беларусаў-паліцаў і наадварот, а ўрэшце адбывалася вынішчэнне народа, своеасаблівая вендэта па-беларуску. На нашых акупіраваных абшарах панаваў закон „джунгляў” і нельга было высветліць, што было фікцыяй, а што праўдай. (Культура, н-р 18)

Сёння так нельга пісаць у Беларусі. Адзінай праўдай была савецкая праўда. Адзінымі, якія змагаліся за слушную справу, былі савецкія партызаны. Рэдактары „Культуры” гэтага не разуме-лі. Тыднёвік на мове „нацыяналістаў” перастаў ужо друкавацца і з’яўляцца ў продажы.

Вось сустракаем мы Дзень Перамогі ў пяцідзесяты раз. Можна было, вядома, зараз пагаварыць і пра фальш казённа-прапагандысцкіх міфаў, якія дзесяцігоддзямі ўкараняліся савецкай уладай у свядомасць нашых суайчыннікаў і якія навінны былі прадстаўіць перамогу над гітлерызмам, адно як перамогу камуністычнага ладу. (Літаратура і мастацтва, н-р 18)

Рэдакцыя „ЛіМа” таксама не зразу-мела значэння апошняй перамогі камунізму. Гэты заслужаны для беларушчыны тыднёвік ужо не друкуецца. Настаў час „Савецкай Беларусі”.

На вёсцы выбары і галасаванне па рэферэндуму фальсыфікаваныя. Тут наменклатура, „вертыкальныя” камуністы, старшыні калгасаў усё трымалі ў сваіх руках. Назіральнікаў ад БНФ сілаю, выкарыстоўваючы міліцыю, не дапускалі кантраляваць галасаванне. З самай раніцы члены выбарчых камісій раз’ехаліся з урнамі па вёсках. Прывезлі адтуль больш выбарчых бюлетэняў, чым было галасуючых. У прывезеных бюлетэнях практычна не было памылак, усё там было правільна, што не здаралася ў гарадскіх участках. Тайнага галасавання практычна не было. На выбары ў сапраўднасці не прыйшло і паловы выбаршчыкаў. Колькасць набралася за кошт фальшывых бюлетэняў, закінутых у „выязныя” урны. (Свабода, н-р 20)

Што там Лукашэнка, Сталін выйграваў выбары, маючы толькі 5-працэнтную падтрымку таварышаў.

Паважаныя таварышы ветэраны! З глыбокім перакананнем хачу сказаць, што як краіна і народ мы маем не толькі права, але і неабходныя прадпасылкі для дастойнага жыцця. Абяцаю, што як толькі мы крыху даб’емся наляпшэння, мы зробім усё, каб дапамагчы вам, — сказаў прэзідэнт Лукашэнка. (Звязда, н-р 83)

А ветэраны паверылі яго словам, так як верылі Сталіну, Брэжневу ды іншым змагарам за шчасце, дабрабыт і светлую будучыню савецкага народа.

Polska dyplomacja nie doceniła znaczenia niepodległości Białorusi dla bezpieczeństwa Polski, — сказала былая прэм’ер-міністр Ганна Сухоцка. (Gazeta Wyborcza, nr 121)

Польская дыпламатыя зрабіла ўсё магчыма, каб мець супольную мяжу з „братняй Федэрацыяй”.

W polskiej polityce jest dążenie do utoższenia dobrosąsiedzkich stosunków z Rosją, — сказаў у гэтай самай газеце міністр з канцэлярыі прэзідэнта РП Анджэй Закшэўскі.

W praktyce jest tak, że państwo nie ma obowiązku kształcenia pielęgniarek, a tylko katechetów. (Wprost, nr 22)

Адукацыя нацыі заўсёды з’яўляецца раўнадзейнай стратэгічных планаў развіцця дзяржавы.

З мінулага трыдня

Прэзідэнт РП Лех Валэнса на ўрачыстасці ў Катыні ў памяць масавага забойства войскамі НКУС польскіх афіцэраў у 1940 годзе заклікаў Расею і Польшчу выказаць прыклад прымірэння і сярброўства. У катынскім лесе, дзе пакояцца астанкі 4 421 афіцэра, будзе заснаваны могілнік польскіх афіцэраў і ўзведзены Санктуарый Прымірэння паміж польскім і рускім народамі. У экуменічным набажэнстве ўдзельнічаў архіепіскап Сава — Праваслаўны ардынарый Войска Польскага.

Прэзідэнт РП Лех Валэнса наведаў Беласток і ўдзельнічаў у рэлігійнай урачыстасці караанцыі Абраза Божай Мачы Міласэрнасці. Перад гэтым гасць сустрэўся з калектывам тэкс-тыльнага камбіната „Фасты”, ўдзельнічаў у пасяджэнні Управы рэгіёна „Салідарнасці” і адказваў на пытанні журналістаў і слухачоў Радзе-Беласток. На пытанне пра паслядоўнасці набліжэння Расеі да польскіх межаў пасля таго, як Беларусь адмовілася ад суверэннасці, Лех Валэнса сказаў: „Нічога страшнага няма. Лічу, што сёння немагчымы Сталін і Гітлер. Кантраляванне Беларусі прынясе для расіян толькі новыя аграмадныя выдаткі. Яны прабуюць палыхаць, і толькі ўсяго. Мы павінны ўманцывацца ў новую сістэму, не пачынаючы канфлікту са старым”. На думку прэзідэнта будучыня застаецца за больш адкрытымі дзяржавамі. Польшча мусіць наблізіцца да Расеі з большым эканамічным патэнцыялам.

Георгій Таразевіч — надзвычайны і паўнамоцны паслол РБ у Польшчы

ПРАЗ ТЫДЗЕНЬ У „НІВЕ”

- Якую мову будучы вывучаць у Чаромсе?
- Дзіўная хвароба шалее ў вёсцы “Н”.
- “Хачу даведацца хто я”, — пра лёс людзей ваеннага пакалення.

2 Ніва 18.06.1995

адкліканы з Варшавы ў Менск. Ва ўказе прэзідэнта Аляксандра Лукашэнкі ад 1 чэрвеня г.г. як прычына адстаўкі падаецца пераход на іншую работу, аднак палітычныя аглядалінікі згодна сцвярджаюць, што гэта помста з боку прэзідэнта і ягоных паплечнікаў за незалежную пазіцыю пасла ў час выбарчай кампаніі. Прыгадаем, што Георгій Таразевіч галоўнай мэтай сваёй выбарчай праграмы ставіў незалежную, суверэнную Беларусь і выказаўся супраць адмены нацыянальнай сімволікі (чытайце фрагменты інтэрв’ю з Г. Таразевічам у „Ніве” н-р 22 ад 28 мая г.г., стар. 4).

На канферэнцыі „Ад камунізму да дэмакратыі”, якая праходзіла ў Кракаве, лідэр Беларускага народнага фронту „Адраджэнне” Зянон Пазыняк, перасцерагаючы перад адраджачыміс ідэямі панславізму, пакрытыкаваў Захад, які на яго думку, не хоча бачыць гэтай небяспекі. Наогул Беларусь стала на гэтай канферэнцыі свайго роду напамінам, перасцярогай, што ўзбуджаныя папулісцкімі выступленнямі сацыяльныя спадзяванні ў спалучэнні з эканамічным крызісам могуць давесці, калі не да канчатковага, то прынамсі да працяглага прытармажэння дэмакратычных працэсаў. У канферэнцыі, якую арганізаваў Міжнародны цэнтр развіцця дэмакратыі і нямецкі Фонд Наўмана, прысутнічалі звыш ста палітыкаў і навукоўцаў з 19 краін Еўропы і ЗША.

Міністр юстыцыі накіраваў у Вярхоўны Суд апеляцыю супраць змяненняў у статуте Таварыства нямецкай меншасці на Апольшчыне, якія дазваляюць стаць членам Таварыства кожнаму жыхару рэгіёна, не звязаючы на яго грамадзянства. Згаданыя змяненні міністр паліцыі супярэчнымі з польска-нямецкім трактатам ад 1991 года, у якім словы „нямецкая меншасць у Польшчы” абавязваюць асоб нямецкай нацыянальнасці, але польскага грамадзянства.

Улады гміны Кузніца-Беластоцкая вырашылі спаганяць экалагічную аплату ад чужаземцаў, якія выезджаюць з тэрыторыі Польшчы. Усім замежным турыстам будзе прад’яўлена прапанова купіць (добраахотна), „цаглінку” па 2 і 5 новых златаў, а сабраныя такім чынам грошы будучы прызначаны на ахову асяроддзя і каналізацыю.

Сорак супрацьпажарных каманд з Беластоцкага ваяводства будучы ўключаны ў Сістэму краёвай выратавальнай службы. З ваколіц Бельска-Падляскага і Сямяціц прызначэнне такое атрымалі пажарнікі з Боцькаў, Бранска, Драгічына, Дзядкоўі, Гродзіска, Мельніка, Мілейчыц, Рудкі, Орлі і Ягуштова.

ВЕСТКІ З БЕЛАРУСІ

Вынікі другога тура

Парламент без мянчан, а рэспубліка без парламента — так каратка можна ахарактарызаваць сітуацыю, што склалася ў Беларусі пасля другога тура парламенцкіх выбараў. 28 мая 56% выбаршчыкаў выбралі ўсяго 102 дэпутаты і такім чынам з улікам 18 іх калег, якія былі выбраны 14 мая, парламент налічвае 120 чалавек. Новы парламент не зможа пачаць сваю працу, бо для гэтага патрэбна, каб былі выбраны 2/3 ад агульнай колькасці 260 дэпутатаў, што складае 174 чалавек.

Найбольшую колькасць сваіх прадстаўнікоў правяла ў Вярхоўны Савет Аграрная партыя — 31 дэпутат (25%). На другім месцы апынуліся камуністы — 27 чалавек (23%). Ад Партыі народнай згоды ў ВС увайшлі тры чалавекі, ад Беларускай сацыял-дэмакратычнай грамады, Сялянскай партыі і Партыі зялёных — па аднаму. Са 120 ужо выбраных дэпутатаў 40 складаюць старшыні калгасаў, 8 — дырэктары прадпрыемстваў, 22 — дзяржаўныя служачыя, 10 — супрацоўнікі адміністрацыі прэзідэнта, 6 — настаўнікі, 4 — юрысты, 3 — вучоныя, 3 — работнікі міліцыі, 3 — медработнікі, 2 — ваеннаслужачыя. Па адным дэпутаце выбраны з ліку рабочых, калгаснікаў, журналістаў, супрацоўнікаў КДБ. Дэпутатаў папярэдняга склікання ў новы парламент выбрана 10 чалавек.

Парламент усё ж такі будзе

Старшыня Вярхоўнага Савета XII склікання Мячэслаў Грыб недасканалым назваў заканадаўства аб выбарах, бо патрэбны кворум 2/3 саставу дэпутатаў быў бы сапраўдны, калі б кожны выбаршчык абавязаны быў ісці на выбары. Пасля двух тураў нявыбранымі застаюцца дэпутаты ў 140 акругах, у тым ліку ва ўсіх акругах Менска. „Мы апынуліся перад такім фактам, што трэба рабіць нейкія захады. Пытанне абмяркоўвалася на пасяджэнні Прэзідыума ВС. Я сустракаўся таксама ў гэтай справе з прэзідэнтам. Усе мы прыйшлі да выніку, што можна зрабіць гэта шляхам унясення змяненняў у наша заканадаўства”. Вырашана, што 14 чэрвеня збярацца нечарговая сесія ВС XII склікання, якая ўхваліць, што кворум парламента XII склікання лічыцца ад 2/5 саставу дэпутатаў (104 чалавекі). Такім чынам будзе дадзена магчымасць пачаць працу новаму ВС, а ў кастрычніку будучы праведзены давыбары.

Новае выданне

У Міністэрстве культуры і друку зарэгістравана новая газета — „Народная воля”. Заснаваў яе Іосіф Сярэдзіч — былы галоўны рэдактар „Народнай газеты”, звольнены з пасады прэзідэнцкім указам. Паводле ягоных слоў, калі ніхто не будзе рабіць перашкод, то ў кіёсках новае выданне з’явіцца праз некалькі тыдняў, а штодзённым стане праз месяц — другі пасля выхаду. „З’яўленне „Народнай волі” сапраўды звязанае з воляй народа, — гаворыць Сярэдзіч. — У апошні час да мяне прыходзяць сотні лістоў з прапановай стварыць новую газету. Тлумачыцца гэта тым, што асноўныя выданні знаходзяцца пад прэсінгам улад і не заўсёды аб’ектыўна падаюць інфармацыю. „Народная воля” мае служыць не партыям, фракцыям ці рухам, а ўсяму народу, інтарэсам беларускай дзяржавы, грунтуючыся на трох прынцыпах: дэмакратыя, плюралізм і нацыянальнае адраджэнне”.

Выстралы на выбарчым участку

Непрадбачаны і цяжкавытлумацальны абарот унёс у працэдуру галасавання ўчастковы Раённага аддзялення міліцыі ў Паставах. Проста на выбарчым участку ў вёсцы Стары Двор, дзе па абавязку службы меў ён забяспечваць грамадскі парадак, афіцэр зрабіў тры выстралы з табельнага пісталета. Адна куля трапіла ў спецыяліста сельскай гаспадаркі. Здарылася гэта 28 мая каля 17 гадзіны. Пацярпелы быў аперыраваны і яго жыццё нічога не пагражае. Матыў і абставіны інцыдэнту высвятляюцца.

© PDF: Kamunikat.org 2015

© Інтэрнэт-версія: Kamunikat.org 2015

<div><div>Бельскае свята</div><div>Працяг са стар. 1</div><div>перайшлі ў парк, да канцэртнай пляцоўкі, на якой кожная школа хвалілася сваімі мастацкімі дасягненнямі. А яшчэ пазней у парку паявіліся два смешныя дзядзькі на высачэзных хадулях, вакол якіх бесперапынна тоўпілася дзетвара. Дзядзькі смяшылі не толькі дзяцей, але і дарослых.</div><div>2 чэрвеня ў парку сустрэкалася моладзь сярэдніх школ. Была таксама прэзентацыя мастацкіх дасягненняў кожнай школы. Вучні падрыхтавалі сатырычныя праграмы пра Бельск, а наканец гулялі пад моцныя ўдары маладзёжных рок-гуртоў. Але яшчэ больш моцны ўдар можна было пачуць ці не ў цэлым горадзе ўвечары ў суботу, 3 чэрвеня. Адзін мой знаёмы так потым пракаментываў гэты рок-канцэрт: „Як быццам Гэндрыкс ува-скрос!”</div><div>У сённяшні час нават сціплую імпрэзу цяжка сабе ўявіць без спонсараў, а што ўжо казаць пра звыштыднёвае гарадское свята. Найважнейшымі тут былі, безумоўна, гарадскія Управа ды Рада. А сярод фірм найлепш паказаліся суполкі „Фармбэст” і „Унібуд”. Першая сарганізавала футбольны турнір з удзелам сваіх гандлёвых партнёраў аж з Казахастана (якія і перамаглі ў турніры), а другая наладзіла ў суботу 3 чэрвеня „дзень кліента”. Атракцыёнам „дня кліента Унібуду” была магчымасць палёту шарам над Бельскам. Дзеля гэтага аднак трэба шмат адвагі (прызнаюся, я сябе не стаў выпрабавальца).</div><div>„Дні Бельска-Падляскага” гэта, безумоўна, цікавая форма прэзентацыі горада, забавы і адпачынку яго жыхароў. Дзевяць дзён можа крыху даўгавата, цяжка на працягу такога часу ўтрымаць тэмп і дынаміку імпрэзаў ды зацікаўленне імі. Але, у такой ці іншай форме, свята гэтае варта працягваць.</div><div>Мікола Ваўранюк</div></div> <td data-bbox="582 145 1479 1632"><div><div>Даражэйшая вада</div><div>У апошні дзень мая збіралася Гарадская рада Бельска-Падляскага. Адзін з пунктаў пасяджэння датычыў сітуацыі пачатковага школьніцтва ў горадзе. Як вядома, ад 1 студзеня будучага года пачатковыя школы пераходзяць у кампетэнцыю органаў тэрытарыяльнага самакіравання. Самаўрады баяцца, што гэта значна абцяжарыць іхні, і так напружаны, бюджэт. Для прыкладу, у Бельску ў мінулым годзе на пачатковыя школы пайшло 28 мільярдаў старых златаў, калі ўвесь бюджэт горада толькі ўдвая большы. Гарадская рада Бельска накіравала куратару ліст, у якім пералічыла неабходныя для пераняцця школ умовы. Найважнейшыя з іх такія: да новага года павінна быць пагашана ўся задоўжанасць школ; пачатныя інвестыцыі павінны канчацца за кошт бюджэту дзяржавы, а ў новых дзяржава павінна ўдзельнічаць прынамсі ў 50%; настаўнікі мусяць мець ясна вызначаныя правы і абавязкі, а гміны трэба надзяліць адпаведнымі кампетэнцыямі, якія гарантавалі б эфектыўную адміністрацыю школамі.</div><div>ДОБРААХВОТНІК</div><div>Род Панфілюкоў, думаю, меў і мае нейкую асаблівую патрыятычную схільнасць. Мой дзед Лярка, пра якога я ўжо пісаў у 21-ым н-ры „Нівы”, падчас I сусветнай вайны служыў у царскай арміі. Мала аднак хто ведае, як ён туды папаў, бо было гэта даўно. А пайшоў ён на вайну па ўласнай волі, добраахвотнікам, пакідаючы дома маладую жонку Агафію (маю бабулю) і пяцёра маленькіх сыноў, найстарэйшы з якіх, Федзя, меў 8 гадоў, а наймалодшы, Іван, няцэлы годзік. Майму тату, Уладзіміру, было тады 6 гадоў. Цяжка зразумець такое рашэнне майго дзеда, селяніна маладога, здоровага і адукаванага, які нядрэнна вёў гаспадарку, не быў ні гультаём, ні п’яніцай, а на першы прызыў пайшоў ваяваць.</div><div>Мікалай Панфілюк</div></div><td data-bbox="1479 145 1945 1632"><div><div>У раенскім сонцы</div><div>Працяг са стар. 1</div><div>наша вёска можа знікнуць з паверхні зямлі, — кажа дзядзька Васіль. — Гэта якаясьці нядобрая палітыка. Думаю, што ў такім выпадку павінны па вёсках рабіць „пэгэеры”, калгасы, значыць. Добры калгас гэта добрая штука. Малады пойдзе туды працаваць, і адчувае сябе так, быццам на працы быў: пайшоў адрабіў тыя восем гадзін, і толькі твайго абавязку. Тут недалёка ў Гацьках ёсць жыллёвы блёк працаўнікоў „пэгэера”, і зусім той калгас някепска трымаецца. Столькі зямлі па вёсках аблогам ляжыць! Я лічу, што калектывныя гаспадаркі гэта для моладзі добрае выйсце. Яны, маладыя, не папрывыкалі так гаспадарыць як мы, што не маеш ні хвіліны вольнага часу, за работай свету не бачыш. Хацелі б працаваць як у горадзе: зрабіў сваё і маеш час на адпачынак, на <i>разрыўкі</i>. Ну а нам, старым, што застаецца? Дабіваемся. Што, цётка Гандзя казала, што я малады? Маладыя во тыя хлопчыкі, што на роварах едуць. Але і яны ўцякуць, пакінуць Райск. Сілай нікога згэтуль не трэба выганяць.</div><div>Міра Лукша Фота аўтара</div><div></div><div>Наймалодшае пакаленне — Марк Нікалаюк і Марцін Чарвінскі.</div></div></td></td>	<div><div>Даражэйшая вада</div><div>У апошні дзень мая збіралася Гарадская рада Бельска-Падляскага. Адзін з пунктаў пасяджэння датычыў сітуацыі пачатковага школьніцтва ў горадзе. Як вядома, ад 1 студзеня будучага года пачатковыя школы пераходзяць у кампетэнцыю органаў тэрытарыяльнага самакіравання. Самаўрады баяцца, што гэта значна абцяжарыць іхні, і так напружаны, бюджэт. Для прыкладу, у Бельску ў мінулым годзе на пачатковыя школы пайшло 28 мільярдаў старых златаў, калі ўвесь бюджэт горада толькі ўдвая большы. Гарадская рада Бельска накіравала куратару ліст, у якім пералічыла неабходныя для пераняцця школ умовы. Найважнейшыя з іх такія: да новага года павінна быць пагашана ўся задоўжанасць школ; пачатныя інвестыцыі павінны канчацца за кошт бюджэту дзяржавы, а ў новых дзяржава павінна ўдзельнічаць прынамсі ў 50%; настаўнікі мусяць мець ясна вызначаныя правы і абавязкі, а гміны трэба надзяліць адпаведнымі кампетэнцыямі, якія гарантавалі б эфектыўную адміністрацыю школамі.</div><div>ДОБРААХВОТНІК</div><div>Род Панфілюкоў, думаю, меў і мае нейкую асаблівую патрыятычную схільнасць. Мой дзед Лярка, пра якога я ўжо пісаў у 21-ым н-ры „Нівы”, падчас I сусветнай вайны служыў у царскай арміі. Мала аднак хто ведае, як ён туды папаў, бо было гэта даўно. А пайшоў ён на вайну па ўласнай волі, добраахвотнікам, пакідаючы дома маладую жонку Агафію (маю бабулю) і пяцёра маленькіх сыноў, найстарэйшы з якіх, Федзя, меў 8 гадоў, а наймалодшы, Іван, няцэлы годзік. Майму тату, Уладзіміру, было тады 6 гадоў. Цяжка зразумець такое рашэнне майго дзеда, селяніна маладога, здоровага і адукаванага, які нядрэнна вёў гаспадарку, не быў ні гультаём, ні п’яніцай, а на першы прызыў пайшоў ваяваць.</div><div>Мікалай Панфілюк</div></div> <td data-bbox="1479 145 1945 1632"><div><div>У раенскім сонцы</div><div>Працяг са стар. 1</div><div>наша вёска можа знікнуць з паверхні зямлі, — кажа дзядзька Васіль. — Гэта якаясьці нядобрая палітыка. Думаю, што ў такім выпадку павінны па вёсках рабіць „пэгэеры”, калгасы, значыць. Добры калгас гэта добрая штука. Малады пойдзе туды працаваць, і адчувае сябе так, быццам на працы быў: пайшоў адрабіў тыя восем гадзін, і толькі твайго абавязку. Тут недалёка ў Гацьках ёсць жыллёвы блёк працаўнікоў „пэгэера”, і зусім той калгас някепска трымаецца. Столькі зямлі па вёсках аблогам ляжыць! Я лічу, што калектывныя гаспадаркі гэта для моладзі добрае выйсце. Яны, маладыя, не папрывыкалі так гаспадарыць як мы, што не маеш ні хвіліны вольнага часу, за работай свету не бачыш. Хацелі б працаваць як у горадзе: зрабіў сваё і маеш час на адпачынак, на <i>разрыўкі</i>. Ну а нам, старым, што застаецца? Дабіваемся. Што, цётка Гандзя казала, што я малады? Маладыя во тыя хлопчыкі, што на роварах едуць. Але і яны ўцякуць, пакінуць Райск. Сілай нікога згэтуль не трэба выганяць.</div><div>Міра Лукша Фота аўтара</div><div></div><div>Наймалодшае пакаленне — Марк Нікалаюк і Марцін Чарвінскі.</div></div></td>	<div><div>У раенскім сонцы</div><div>Працяг са стар. 1</div><div>наша вёска можа знікнуць з паверхні зямлі, — кажа дзядзька Васіль. — Гэта якаясьці нядобрая палітыка. Думаю, што ў такім выпадку павінны па вёсках рабіць „пэгэеры”, калгасы, значыць. Добры калгас гэта добрая штука. Малады пойдзе туды працаваць, і адчувае сябе так, быццам на працы быў: пайшоў адрабіў тыя восем гадзін, і толькі твайго абавязку. Тут недалёка ў Гацьках ёсць жыллёвы блёк працаўнікоў „пэгэера”, і зусім той калгас някепска трымаецца. Столькі зямлі па вёсках аблогам ляжыць! Я лічу, што калектывныя гаспадаркі гэта для моладзі добрае выйсце. Яны, маладыя, не папрывыкалі так гаспадарыць як мы, што не маеш ні хвіліны вольнага часу, за работай свету не бачыш. Хацелі б працаваць як у горадзе: зрабіў сваё і маеш час на адпачынак, на <i>разрыўкі</i>. Ну а нам, старым, што застаецца? Дабіваемся. Што, цётка Гандзя казала, што я малады? Маладыя во тыя хлопчыкі, што на роварах едуць. Але і яны ўцякуць, пакінуць Райск. Сілай нікога згэтуль не трэба выганяць.</div><div>Міра Лукша Фота аўтара</div><div></div><div>Наймалодшае пакаленне — Марк Нікалаюк і Марцін Чарвінскі.</div></div>
---	---	--

У рэдакцыйным артыкуле „Выбарчая кампанія” („Ніва” ад 21.05. б.г.) знайшлося вельмі многа цікавых сцвярджэнняў, якія ў асноўным тычыліся „кроку беларусаў на шляху да дэмакратыі”, а папраўдзе — недэмакратычнай выбарчай кампаніі ў РБ і беспрэцэдэнтных паводзін прэзідэнта гэтай, усё яшчэ дэ-юрэ, незалежнай дзяржавы. Маю ўвагу найбольш прыцягнулі апошнія радкі артыкула, якія дазволілі сабе прывесці. *Слухаючы лужыцкіх праддэпутатаў, чалавек толькі тады ўсведамляе сабе, якім кашмарам з’яўляецца маніпуляцыя ўладай на сродкі масавай інфармацыі і брак свабоды слова.* На шчасце мы, якія жывем у Польшчы, можам толькі здалёк прыглядацца да гэтай сітуацыі і пакуль на свабоду ў польскіх сродках масавай інфармацыі наракаць не можам. І трэба тут прызнаць, што польскія мас-медыі вельмі аб’ектыўна прадстаўлялі палітычную сітуацыю ў РБ. Зрэшты, што таксама не малаважнае, а на што звярталі ўвагу прадстаўнікі БНФ, так папраўдзе толькі польскія газеты прынеслі поўную інфармацыю пра красавіцкі „інцыдэнт”, калі паліцыя па загаду Лукашэнкі пабіла апазіцыйных дэпутатаў. Тут трэба аднак сказаць да канца і дадаць, што аб’ектыўна гэты падзеі сталіся прадстаўляць расейскія газеты, якія — у адрозненні ад маскоўскага тэлебачання — амаль незалежныя. Гэта ж расейскаму журналісту за інфармацыю, што ў РБ можа дайсці да грамадзянскай вайны, пагражаў прэзідэнт Лукашэнка, гаворачы, што зоймецца ім КДБ.

Вернемся аднак да польскіх сродкаў масавай інфармацыі.

Позна ўжо сёння згадваць пра тое, што можна было з іх даведацца пра падзеі ў Менску перад выбарамі і рэфэрэндумам. Варта аднак даўжэй затрымацца пры ацэнках іх вынікаў, якіх поўна было ў польскіх газетах на працягу ўсяго паслявыбарчага тыдня. І тут уражвае яшчэ адна рэч — трэба ж памятаць, што польская прэса нячаста цікавіцца справамі свайго ўсходняга суседа. Шырэйшыя артыкулы можна знайсці толькі тады, калі адбываецца сапраўды нешта важнае. А да выніку рэфэрэндуму не спосаб ставіцца аб’ява, нават з польскага пункту гледжання. Здаецца, што вынікі беларускага рэфэрэндуму змогуць мець у далейшай перспектыве таксама і для Польшчы немалое значэнне. Праўда, як сказаў мне адзін польскі публіцыст: *Нам палякам намога прасцей глянуць на ўзнікшую сітуацыю з дыстанцыі — гэта ж яшчэ не мы... Але хто ведае, магчыма праз нейкі час...* Хіба менавіта таму ўсе паслявыбарчыя ацэнкі ў польскай прэсе былі перапоўненыя здзіўленнем, жалем і страхам.

Здзіўленнем — бо ў Польшчы цяжка сабе ўявіць (зрэшты, як і ва ўсёй Еўропе на Захад ад Буга), як гэта магчыма, каб народ сам адракаўся ад нечужой сімволікі.

З жалем — бо пасля некалькіх гадоў Польшча зноў будзе мець на ўсходзе мяжу не з малой Беларуссю, а з вялікай імперыяй, якая — хаця сёння яшчэ не надта магутная — то ўсё ж такі не патраціла сваёй пазіцыі.

Страхам, урэшце — бо, як сцвярджаюць многія каментатары, знайшліся мы перад пагрозай адраджэння расейскага вялікадзяржаўя.

Наколькі яшчэ ў перадвыбарчую пятніцу і суботу некаторыя палітычныя назіральнікі аптымістычна разлічвалі на тое, што беларусы не дазволілі

Крок на шляху да дэмакратыі...

ляць хаця б на змену нацыянальнае сімволікі, то ўжо ў панядзелак загалом у польскіх газетах не пакідалі ніякіх сумненняў. Беларусы станюча адказалі на ўсе пытанні вымушанага прэзідэнтам рэфэрэндуму. Польскія назіральнікі найбольш здзіўляла тое, што беларусы так ахвотна пазбавіліся незалежнасці. *Гэта небывалая ў гісторыі сучаснай Еўропы падзея*, — сказаў у тэлевізійнай праграме „Пульс дня” Здзіслаў Найдэр з Атлантычнага клуба. Выступаючы ў гэтай перадачы Яўген Вапа, старшыня Беларускага саюза ў Польшчы, параўнаў стыль кіравання беларускай дзяржавы да таго, што адбываецца ў азіяцкіх рэспубліках. У сваю чаргу несумненны аўтарытэт у беларускім асяроддзі ў Польшчы Сакрат Яновіч, каментуючы вынікі рэфэрэндуму для „Газеты выбарчай” сказаў, што гэта проста самагубства. *Гэта смяротны прысуд для беларускае мовы і культуры — яны ўжо не адродзяцца. А калі нават, тады не раней, чым памрэ накаленне савецкага народу. Я спадзяваўся*, — гаворыць Сакрат Яновіч, — *што супраць беларускае нацыянальнасці выкажацца многа людзей, але не спадзяваўся, што аж толькі людзей выкажацца за расейскую мову і супраць нацыянальнай сімволікі. Для мяне, як беларускага пісьменніка, гэта дзень жалобы.* І хаця ўсе гэтыя параўнанні гэта, як лічыць Я. Вапа, права артыстаў, то хто ведае, ці С. Яновіч не мае рацыі...

Амаль такі самы тон публікацый, змешчаных у адной з найбольш папулярных штодзёнак „Жыццё Варшавы”. Прыводзячы меркаванні прадстаўнікоў Рады Еўропы, якія заявілі, што нягледзячы на невялікія няпра-

вільнасці парламенцкія выбары і рэфэрэндум з’яўляюцца важным крокам на шляху да дэмакратыі, каментатар варшаўскай штодзёнкі сцвярджае, што за такой павярхоўнай імпрэсіяй скрываецца іншая, больш горкая праўда. Менавіта — беларусы дэмакратычна ідуць са сваім прэзідэнтам проста ў абдымкі Масквы. Гэта ў аўторкавым выданні газеты. У сераду — у сваю чаргу — маскоўскі карэспандэнт „Жыцця Варшавы” задумоўваецца, ці савецкі герб і сцяг стануць прычынай эканамічнага цуду? *Адсталая эканамічная Беларусь — чытаем у каментарыі — якой больш чым палова прамысловасці гэта вайсковыя прадпрыемствы, а вялікая большасць грамадзян і без рэфэрэндуму карыстаецца расейскай мовай, бо беларускі не ведае, не мае ахвоты далей змагацца за сваю незалежнасць. Ніколі яе*

зрэшты не мела. *Зараз Беларусь з’яўляецца першай рэспублікай, якая ўна перад усім светам гаворыць, што хоча выразнага набліжэння, а папраўдзе — аб’яднання з Расеяй. Але ці хоча гэтага Расея? З часам таксама і тыя, якія прагаласавалі 4 разы „ТАК”, пачнуць пытаць свайго прэзідэнта, чаму расейскія фабрыкі не хочуць са стратай для сябе супрацоўнічаць з брацкімі, але перэнтабельнымі прадпрыемствамі ў Беларусі. Запытаюць адначасова, чаму пад савецкім гербам і сцягам жывеца ім таксама дрэнна, як пад Пазоняй і бел-чырвона-белым сцягам. Бо ж галоўнай прычынай дзеля якой падтрымалі яны Лукашэнку ў рэфэрэндуме была надзея на паляпшэнне ўзроўню жыцця. Пры дапамозе грамадзян дзяржавы, якой кіруе, Лукашэнка стварыў прэцэдэнт для ўсяе СНД*, — падсумоўвае аўтар.

Газета „Новая Еўропа” звярнула ўвагу на расейскі аспект справы. *Невядома, што больш паўплывала на тое, што пасля нацыяналістычнае эйфарыі першых месяцаў пасля абвешчання суверэнітэту, нейкі час ужо жыхары Беларусі перасталі адчуваць сябе беларусамі: эканамічны ціск, няясная этнічная сітуацыя ці проста пачуццё, што адны не ператрываюць... Для Польшчы гэта між іншым абазначае, што мілітарна будзе яна межаваць з Расеяй не толькі праз Калінінградскую вобласць*”.

„Газета выбарчая” з серады прынесла чарговыя звесткі з Менска, якія хіба нікога не настроівалі аптымістычна. *Бел-чырвона-белы сцяг перастаў лу-*

наць над прэзідэнцкай рэзідэнцыяй. Знялі яго не нейкія працоўныя, а людзі з прэзідэнцкай адміністрацыі. Пазней беларускія нацыянальныя колеры парэзалі яны ножніцамі на кавалкі, якія падпісваў шэф прэзідэнцкай адміністрацыі. Гэтых сцэнаў, — піша менскі карэспандэнт газеты, — не паказалі ўжо ў беларускім тэлебачанні.

У чацвер са старонак газеты „Жэч-пасполіта” можна было даведацца пра паслявыбарчыя боязі беларускіх палякаў, якія лічаць, што пагоршыцца цяпер іхняя сітуацыя, бо падтрымалі ж яны БНФ. *Існуе таксама магчымасць*, — чытаем далей, — *што ўлады паспрабуюць карту польскай меншасці выкарыстаць у адносінах з Польшчай. Ужо зараз ніжэйшыя ўраднікі гавораць, што калі Польшча імкнецца ў НАТО, то яны палякам дапамагаць не будуць.*

У той жа чацвер у „Газеце Выбарчай” чытаем, што ўрэшце рэшт крызіс у лагеры дэмакратаў не даспадобы прэзідэнту Лукашэнку. *Не маючы сур’ёзных апанентаў, ён не будзе мець супраць каго накіраваць гнеў грамадства, не можна будзе абвінавачваць нікога ў тым, што мяшаюць пераадольваць нестабільнасць, беспрацоўе, рост злачыннасці, усё большыя цэны і інфляцыю.*

Калі гаварыць пра вынікі выбараў, польскія газеты не шмат пра іх пісалі, зазначаючы толькі, што на цэлы беларускі парламент прыйдзеца яшчэ пачакаць, бо ў першым туры выбрана толькі няцэлых 10% усяго саставу. Усе газеты звярталі таксама ўвагу на той факт, што кандыдаты ў дэпутаты не мелі ніякай магчымасці, каб перад выбарамі неяк прадставіць свае праграмы. Недапушчальным многія назіральнікі назвалі факт тэлевізійнай дэманстрацыі падчас перадвыбарчай кампаніі фільма „Нянавісць”, у якім БНФ быў паказаны на адным узроўні з беларускімі фашыстамі.

Беларусы паверылі прэзідэнту, які, не ўмеючы паспяхова змагацца з крызісам у Беларусі, ізноў адклікаўся да папулісцкіх лозунгаў, што эканамічнай сітуацыі не ўдасца палепшыць, што не спосаб праводзіць эканамічныя рэформы, якія ж удараць у ягонага выбаршчыка. Лукашэнка вырашыў шукаць падтрымкі грамадства ў штучных пытаннях, аб’ячаючы, што інтэграцыя з Расеяй прынясе рашучыя змены. Многія задумоўваюцца, ці будуць гэта змены на лепшае. Адказ, амаль заўсёды, даюць адмоўны.

Яраслаў Іванюк

Сустрэча меншасцей у Варшаве

Хельсінскі фонд абароны правоў чалавека сарганізаваў у днях 20—21 мая ў Варшаве сустрэчу дзеячаў нацыянальных меншасцей ў Польшчы. Такія сустрэчы праходзяць — раз на квартал, раз на паўгода — ужо два з паловаю гады. Гэтая была прысвечана, галоўным чынам, дыскусіі над прававым вызначэннем сітуацыі нацыянальных меншасцей у Польшчы.

У першы дзень сустрэчы прысутнічалі намеснік генеральнага пракурора Стэфан Снежка і прэс-сакратар Галоўнага каменданта паліцыі Анджэй Пшэмыскі. З іхнім удзелам вялася дыскусія аб злачынствах у адносінах да меншасцей, сярод меншасцей і аб умяшальніцтве з боку дзяржавы. Спдар Пшэмыскі сказаў, што паліцыя не вядзе ніякай нацыянальнай статыстыкі. „Паліцыя ловіць бандытаў і злодзеяў, — гаварыў ён, — і не займаецца нацыянальнымі меншасцямі. Злачынцу не

пыталі пра нацыянальнасць”. Намеснік генеральнага пракурора пацвердзіў, што не атрымаў ад праваахоўных органаў ніякіх інфармацый наконт нацыянальных меншасцей. Паслухаўшы прысутных на сустрэчы, абодва яны заўважылі, што лягчэй распрацаваць здавальняючыя прававыя развязкі, чымсці змяніць не заўсёды прыхільнае да „іншых” стаўленне грамадства.

Стэфан Снежка, падсумоўваючы дыскусію, сцвердзіў, што добра было б выпрацаваць дарогу пераказу інфармацыі ў паліцыю і пракуратуру аб такіх фактах, як нішчэнне помнікаў, выбіванне вокнаў, маляванне на сценах абразлівых надпісаў. Такія дробныя на першы погляд інцыдэнты, праз тое, што адбываюцца вакол нацыянальных мяншын, набываюць зусім іншае значэнне. Дзяржаўныя службы абавязаны змагацца з такімі з’явамі, як неталерантнасць, ксенафобія.

Чарговым пунктам сустрэчы было азначэнне з ходам прац у Сейме над

стварэннем Закона аб нацыянальных меншасцях. Гаварыў пра гэта Генрык Кроль, пасол ад нямецкай меншасці, старшыня сеймавай падкамісіі, якая выпрацоўвае закон. „Пункт 24 праекта новай Канстытуцыі гарантуе польскім грамадзянам, прыналежным да нацыянальных і этнічных меншасцей, — гаварыў пасол Кроль, — права на захаванне сваёй тоеснасці, мовы і культуры. Але, калі ўнікае гаворка пра сэнс асобнага закона, дык тут погляды паслоў разыходзяцца. Для нас правы меншасцей — гэта пуп зямлі, але ў парламенце з’яўляюцца яны маляістотнай справай”.

Важную ролю ў Сейме маглі б выконваць прадстаўнікі нацыянальных меншасцей. Былі нават прапановы, каб гарантаваць меншасцям восем парламенцкіх крэслаў. „На сённяшні дзень, аднак, — сказаў Кроль, — гэта нерэальна. Добра, калі будзе ўтрыманае звальненне меншасных кандыдатаў з пяціпрацэнтнага парога, а то і гэты прывілей можа быць скасаваны”.

Генрык Кроль перасцерагаў перад лішняй эйфарыяй, нават калі Закон аб

нацыянальных меншасцях будзе прыняты. Бо можа быць гэта проста дрэнны закон, які абярнецца супроць зацікаўленых. Дзяўжаўныя ўлады на розных міжнародных форумах будуць хваліцца ім, маўляў, во якая ў нас дэмакратыя, але змест закона чытаць ніхто ўжо не стане. Таму працы над ім ідуць марудна, на кожным кроку паяўляюцца сумненні. Але вядуцца таксама намаганні, каб змяніць бягучую палітыку дзяржавы ў адносінах да нацыянальных меншасцей. Усе пагадзіліся, што спосаб фінансавання культурнай дзейнасці — канкрэтных мерапрыемстваў, а не арганізацый — з’яўляецца некарысным. Міністэрства культуры і мастацтва павінна выдзеляць грошы меншасным арганізацыям, а яны самі будуць імі распараджацца. Воплескама была сустрэта прапанова Янкі Сычэўскага, каб дзяржава стварыла такога тыпу культурныя ўстановы, як Беларускі цэнтр культуры ў Беластоку і фінансавала іх дзейнасць.

Мікола Ваўранюк

3 МІНУЛЫХ ДЗЁН

(працяг; пачатак у 21 н-ры)

Воўк у авечай шкуры

Дзесьці пад канец дваццатых гадоў у нашы Кучкуны стаў прыязджаць уніяцкі святар, які з вяскоўцамі размаўляў па-беларуску. Наведваў ён усіх жыхароў у іх хатах, асабліва часта заходзіў да тых сем'яў, у якіх часткалі вяртаньня сваіх блізкіх з турмаў. Ён прыпамінаў жыхарам вёскі, што ў мінулым дзейнічала тут уніяцкая парафія, што была і свая святыня — касцёл. Заахвочваў ён прыходзіць на набажэнствы ў капліцу на вайсковых могілках у Стоўбцах.

Ва уніяцкай капліцы багаслужбы спраўляліся на беларускай мове. Каб прыцягнуць вернікаў да сябе, згаданы святар не называў цаны за рэлігійныя паслугі, а браў столькі, колькі яму давалі. Ад бедных дык і зусім не браў ён грошай. І менавіта ў такі спосаб пачаў ён вакол сваёй асобы аб'ядноўваць сялян, хаця ніхто з іх афіцыйна не пераходзіў з праваслаўя ва уніяцтва. У выніку уніяцкая капліца ў Стоўбцах заўсёды была поўнасю набітая народамі. Падчас навуки святар часта тлумачыў незразумелыя звароты старажытнацаркоўнаславянскай мовы, якія паўтараліся ў літургічных тэкстах, што таксама падабалася людзям. Мне, тады трынаццацігадоваму хлопцу, запамяталася тлумачэнне слоў „глаголить”, „пренепорочная” ці малітоўнага звароту „иже еси на небесех”, якое зрабіў ён у час усяночнага трывання ў 1938 годзе.

Да дзейнасці уніяцкага святара ва-
рожа ставіліся праваслаўныя свяш-
чэннікі. Аднойчы стаўбоцёўскі блага-
чынны падчас пропаведзі сказаў на-
ступнае: „Паявіўся ў нашым прыхо-
дзе воўк у авечай шкуры — уніят. Ён
прыкідваецца вялікім дабрадзеем і
нават рэлігійныя паслугі робіць задар-
ма, але ў сапраўднасці ён імкнецца
ўкрасці вашы душы ды адарваць вас ад
святога праваслаўя”. Падчас споведзі
свяшчэннікі патрабавалі ад вернікаў
прсыягнуць, што яны ўжо ніколі не
пойдуць ва уніяцкую капліцу. Але не-
каторыя сяляне, хаця і прсыягалі, да-
лей наведвалі капліцу на вайсковых
могілках і карысталіся уніяцкімі дар-
мовымі паслугамі.

Дзейнасць уніяцкага духоўніка не абмежавалася толькі да канфесійнага пытання. Быў ён надта актыўны і ў

іншых дзялянках грамадскага жыцця. Заслугай святара было стварэнне сельскагаспадарчага гуртка (kółka rolniczego), якое ён сам узначаліў, ды згуртавання вясковай моладзі (Związek Młodzieży Wiejskiej). У рамках гэтых арганізацый вялася беларуская культурна-асветніцкая дзейнасць. Моладзь ставіла п'есы „Купалінка”, „Модны шляхцюк”, „Птушка шчасця” і іншыя. Паглядзець пастаноўкі самадзейнікаў з'язджалася моладзь з навакольных вёсак, а нават з шляхецкага засценка і з горада. Святар прапагандаваў таксама чытальніцтва беларускіх газет. У вёсцы сталі выпісваць „Шлях моладзі”, „Калоссе”, „Самапомач” і „Хрысціянскую думку”. Сяняне куплялі таксама беларускія календары.

Пасля 1935 года адміністрацыйныя ўлады пачалі ўздзейнічаць на абмежаванне беларускай культурнай актыўнасці. Забаронена было ставіць беларускія п'есы. Святар прыдумаў спосаб на ўрадавую забарону і гурток самадзейнікаў стаў рыхтаваць адну кароткую польскую сцэнку і адну беларускую п'есу і такім чынам маглі выступаць на сцэне.

Аднак наступ на беларускасць уз-
мацняўся. Паліцыя дапытвала сама-
дзейнікаў, у тым ліку і уніята. Па не-
вядомых прычынах у 1937 годзе уні-
яцкі святар адмовіўся ад старшыинства
ў сельгасгуртку. Былі праведзены
перавыбары і старшынёй сельгасгас-
падарчага гуртка стаў Іван Стома, а
маладзёжную арганізацыю ўзначаліў
Адам Шалькевіч — аграном. У
пачатку 1938 г. улады канчаткова за-
баранілі ставіць беларускія п'есы. У
знак пратэсту моладзь ухваліла пра-
тэст да павятовых і ваяводскіх улад у
сувязі з дыскрымінацыйнай паліты-
кай у адносінах да беларусаў і рашыла
распусціць сваю маладзёжную арга-
нізацыю. Дарэчы, пра гэта ў „Хрысці-
янскай думцы” н-р 8 (192) ад 1 са-
кавіка 1939 года з'явіўся адмысловы
артыкул аўтарства нейкага Іповіча.
На заканчэнне сходу сабрання пра-
спявалі патрыятычную песню „Ад ве-
ку мы спалі, ды нас разбудзілі”. Пасля
некалькіх дзён паліцыя і шпікі ў
штацкім высвятлялі, хто ініцыяваў
спяванне гімна, рабілі вобыскі ў
пошуках камуністычнай літаратуры.
Каб пазбегнуць праследаванняў дзе-
вяць чалавек падаліся за дзяржаўную
мяжу ў Літву, Латвію і Эстонію.

(працяг будзе)

Юстын Пракаповіч

РАДЗІМА — РОДЗИНА

Частка XIV

Цытую далейшыя фрагменты выказвання Сцяпана Багнюка:

„Ну, значыцца, я табе сказаў аб тым, што жыды гэта разумны людзі і што яны павінны быці ў беларускім правіцельстве. Ты ж паглядзі на гэты цэлы Блізкі Усход. Там жэш жыве жменька жыдоў і больш як сто мільёнаў арабаў. А як толькі дойдзе да вайны, то жыды так лупят гэтых арабаў, што толькі шэрсць з іх леціў у ўсе бакі. А чаму так ест? А таму, што жyd разумны, а араб дурак. Ну то з кім нам трэба звязвацца: з дуракамі, чы з разумнымі? Панятно, што з разумнымі. От, таму я нічога ні панімаю, чаму гэта мы так моцно за тых арабаў трымаліся. Трэба нам жыдоў паддзерджаваці, а ні арабаў. От ты, Аляксандр, будучы ў Мінску, вытлумач гэта тым чудакам, што с'ягодня Беларусь круціцца. Ну трэба знаці і яшчэ аднэ, што тая Беларусь то яна для многіх жыдоў ест родзінаю. У Беларусі радзіліся і памерлі ў дзяды і бацькі, ну і яны на-радзіліся ў Беларусі. Значыцца, Беларусь для іх родзіна.

Ты ж падумай, Аляксандэр. Калі
Амэрыка ні можа абысціся без жыдоў,
то і Беларусь тым больш без жыдоў
нічога ні парадзіт.

Ну, а чаму гэтак, што Беларусь да нічога добрага без жыдоў ні дойдзе?

Па-першае, то таму, што жыды зна-
ют языкі, а без языкоў то сёгднє ў

Каб казка стала быллю

У братоў Грым ёсць такая казка: служыў Янка ў пана сем гадоў і захацеў вярнуцца дамоў, да маці. Даў яму пан за верную службу вялікі кусок золата. Па дарозе дадому спатыкаў Янка розных людзей, з якімі ён карысна мяняў сваё дабро: золата на каня, каня на карову, карову на парася, парася на гуску, гуску на асёлку, якую, недалёка роднага дому, неасцярожна ўпусціў у студню. І такім чынам, з лёгкім сэрцам, пазбыўшыся ўсіх клопатаў, вярнуўся Янка да маці.

Недалёка Бельска адзінокая жанчына вяла гаспадарку. Гадоў ёй большала, а сіл меншала. Ї вырашыла яна памаленьку памянча дабытак свой на грошы, а грошы тыя пакласці на ашчадную кніжачку, каб там, разам з працэнтамі, расло яе багацце на ўсякі выпадак, на чорную гадзіну.

24 студзеня 1980 г. прадала яна каня.
У бэльскі банк палажыла 20 тысяч зло-

широкі світ не лезь, бо ты ні будзеш панімаці, што заграничнікі гаворат да цябе, а заграничнікі то ні будут панімаці, што ты гаворыш да іх. Ну, а што ты можэш у свеці залатвіці, калі ты ні панімаеш іншых, а іншыя ні панімают цябе.

Па-другое, то ўсюды ў свеці капіталісты, паліцікі, лекары і ўсяке вяліке начальство то жыды. У іх руках фабрыкі, банкі і гандэль, то вядома, што беларускія жыды з імі дагаворацця хутко, а беларусы з імі ні чарта ні дагаворацця.

Па-трэцяе, то я табе скажу так, што наш народ то такі, што ён здольны ча-сак толькі да дурнотаў. Рускі, паляк, украінец чы беларус то або нап'ецца напавал, або ў карты ўсё прайграе, або з бабамі ўсё прапусціт. Ну то такі, ска-жэм міністэр, калі ён учора спіўся, поўнасю спаласкаўся пры картах, або ўсё прапусціў пры бабах, то аб чым ён сёгодня будзе думаці сядзячы ў міністэрстве? А будзе, Аляксандрэ, ду-маці ні аб гасударственных дзелах, але толькі аб тым, дзе б узяць грошай, каб зноў напіцца, пайграці ў карты, або пагуляці з бабамі. Усё ў канцы канцоў зводзіцца на гэтым свеці да грошай. І нават калі б такі міністэр зарабляў сотні мільёнаў, то яму ні хваціт. Ну ўрэшці знойдзецца хтось такі, што яму грошы даст, а калі ні знойдзецца, то ён сам пачне камбінаваці або красці. А знаеш сам, калі такі міністэр чы дырэктар возьме лапоўку, то ён ужо да канца жыцця куплены і будзе ён служыці ні гасударстваві але якомусь жулікаві”.

Алесь Барскі

таў. 30 снежня 1982 г. банк дадае да рахунку 1 359 златаў працэнтаў, а 11 красавіка 1988 года яшчэ 8 923 і 48 златаў працэнтаў за 1982—1987 гады. 1 верасня 1988 года падарала карову і занесла ў банк 119 584 златаў. Хутка, бо ўжо 4 студзеня 1989 г. дапісваюць ёй 11 922 златаў а неўзабаве, бо ўжо 25 таго ж самага студзеня яшчэ 14 670 златаў працэнтаў. 11 лютага 1992 года зноў дапісваюць, цяпер ужо аж 151 194 златаў, а 10 сакавіка 1995 г. яшчэ 84 500 златаў працэнтаў. І так вось разам, за каня і карову, ашчадная жанчына мае ўжо 412 200 старых златаў, што пасля дэнамінацыі складае 41 злот і 22 грошаў.

Цяпер можна пайсці ў краму і купіць за гэтыя грошы пяць кілаграмаў ялавічыны. Карова з канём аказаліся казачна лёгкімі. А працэнты ж не адлісвалі, толькі дапісвалі!

Oszczędzaj i ucz oszczędzać!

А. Вярбіцкі

Каб у Польшчы атрымаць званне прафесара, трэба пачаць працаваць у сярэдняй школе, або, будучы ўніверсітэцкім настаўнікам, напісаць габілітацыйную працу. Вядома, той другі варыянт больш складаны, але вызначае вучаючана вельмі прэстыжнае месца ў грамадстве.

Нядаўна трапіла ў мае рукі габілітацыйная праца Эдварда Пруса азагалоўленая „Polityczna działalność emigracyjna byłych kolaborantów z Europy wschodniej i południowo-wschodniej”. Была яна надрукаваная невялікім тыражом — 1000 экзэмпляраў — выдавецтвам Шлёнскага навуковага інстытута ў Катавіцах. Можна не варты было б на гэтую кніжку звяртаць увагу, калі б не стаў ён аўтарызэтанай крыніцай інфармацыі для шматлікіх журналістаў і маладых навукоўцаў. У 1994 г. я пісаў у „Ніве” (н-р 16) пра артыкул Яцка Вілямоўскага, апублікаваны ў „Przeglądzie Tygodniowym” ад 5.12.1993 г., у якім аўтар прадстаўляў генерала СС Браніслава Камінскага як беларускага нацыяналіста. Пасля прачытання працы Э. Пруса мне стала вядома, адкуль у Вілямоў-

скага такіх веды. Некаторыя фрагменты артыкула з „Przeglądu Tygodniowego” былі проста адлюстраваннем „навуковых” дасягненняў Эдварда Пруса.

Прус вядомы быў у асяроддзі гісторыкаў у Польшчы як спецыяліст па справах украінскага нацыяналізму. „Władyka Świętojurski” (1985), „Herosi spod znaku tryzub” (1985), „Atamania UPA” (1988) — гэта найбольш вядомыя яго кніжкі, выдадзеныя шматты-

Як Эдзік стаў прафесарам

сячим тыражом, у якіх змаганне ўкраінцаў за сваю незалежную бацькаўшчыну бачылася выключна ў катэгорыях: „fasyzmu”, „rasizmu”, „darwinizmu społecznego”, „pogardy dla innych”, „kulturowego monizmu”.

У сваёй рэабілітацыйнай працы пан Эдэ цэлы раздзел прысвяціў беларускім нацыяналістам. „Mimo szykan ze strony ukraińskich faszystów, — піша прафесар Прус, — Białorusini chlubią się własnym ofensywnym podziemiem, które działało w ZSRR i Polsce zaraz po wojnie — i wytyka na przykład włosowcom, że ich podziemie było tak efeme-

ryczne, że nie zdołało nawet wchłonąć w siebie żołnierzy RONA, którzy woleli pójść w szeregi białoruskiej „samoobrony”. „Samoobrona” ta rzeczywiście składała się w dużej mierze z żołnierzy wstawiowej SS-brygady Bronisława Kamińskiego, walczącego rzekomo o sprawę „Suwerennej Białorusi” (crap. 30).

Прус аднак не піша, дзе і якія „беларускія нацыяналісты” велічаюць ката Беларусі, паляка па паходжанні, а ра-

прафесарам

сейца па выбару Браніслава Камінскага, як свайго нацыянальнага героя. Але для гэтага вучонага факты ніколі не мелі ніякага значэння. Чытачоў „Нівы” можа яшчэ зацікавіць, што паводле Пруса дзеялася на нашай Беларусчыне зараз пасля вайны. А менавіта прадаўжала тут дзейнасць беларуская „Самаахова”, якой рады — як вядома — перапоўненыя былі эсэсаўцамі з брыгады Камінскага і ўласаўцамі. Было таксама „Pogotowie Akcji Specjalnej — Narodowego Związku Wojskowego lansującego teorię „Polski Narodowej”... co nie było na ręce nacio-

налістycznej „самообороні” і на тым тле dochodziło часамі do starć zbrojnych między nią a oddziałami NZW, kierowanego przez Romualda Rajsa („Burego”). З таго вынікае, што ўсе ахвяры ў Залешанах, Занях, Вульцы, Пухлах-Старых — гэта вынік змагання „Бурага” з беларускай нацыяналістычнай „самааховай”. Можна аднак сказаць, што гэты мафіёзі ў галіне навукі і так быў вельмі ласкавы беларусам. Мог бы, напрыклад, „Бурага” зрабіць беларускім нацыяналістам, так як зрабіў ім Браніслава Камінскага. Заслугі аднаго і другога для беларускасці былі падобныя.

Падчас чытання такіх распрацовак у мяне заўсёды ўзнікае пытанне, хто такім асобеням даў званне „прафесара”, хто адказны за такую прафанацыю навукі. Пра маральнасць не варта нават згадваць, бо штосьці такое ў рэчаіснасці існуе толькі ў разважаннях філосафаў.

Я. М.

18.06.1995 Hiva 5

Серада — 24.V.1995 г.

Я чуць не спазнілася на сьнеданне. Учора да поўначы гуляла з новымі сябрамі.

Пасля сьнеданьня я пайшла маляваць ікону. Вучылі нас прафесіяналы з бэльскай школы ікананісу — айцец Лявонцій, Ася і Гжэсек. Хаця ў гэты дзень было безліч камароў і мерзлыя рукі, праца была цікавай. Нашае маляванне здымалі кінааператары. Пазней зробіць фільм. Аднак пры пісанні іконы я

Зотка

СТАРОНКА ДЛЯ ДЗЯЦЕЙ

У днях 21—30 мая г.г. сэйненскі асяродак „Пагранічча” арганізаваў сустрэчы дзяцей усякіх нацыянальнасцей. Два гады раней дзеці будавалі дом, год таму — гняздо, а сёлета — святыню. У маляўнічае ўрочышча Шэльмент (над возерам Шэльмент) прыехала 36 дзяцей. Сярод іх былі літоўцы з Сэйн, палякі з Вільні, украінцы з Баняў-Мазурскіх, стараверы з Габовых-Грондаў, палякі з Сэйн і беларусы з Гарадка. Наша група ў саставе: Гося, Сільвія, Магда, Эля і Андрэй была наймалодшая. Усе яны вучні пятага класа.

Ужо ў першы дзень дзеці падзяліліся на шэсць груп. У кожнай такой групе былі ўсе нацыянальнасці. Штодзень, па чарзе, дзеці выконвалі новыя працы пры пабудове святыні. Памагалі ім мастакі, акцёры, студэнты, журналісты. Разам са святыняй паўставаў фільм. Пачытайце тады, што дзеялася за гэтыя дзесяць дзён. Думаю, што найбольш спадабаюцца вам фрагменты дзённікаў, якія пісалі дзеці.



Вітак і Весё рыхтуюць месца для нашай святыні.

Панядзелак — 22.V.1995 г.

Я прачнулася ў восем гадзін раніцы. Трыццаць хвілін да сьнеданьня. Трэба было абудзіць сяброў, якія не мелі гадзіннікаў.

На сьнеданне было шмат смякоццяў. Недзіва, мы пасяліліся ў гатэлі першага класа.

Пазней усе мы пайшлі на нашу гару. Ледзь падняліся на яе, такая была высокая. Да таго баяліся кляшчоў. З гары, на якой мела стаяць нашая святыня, распасціраўся чароўны краявід. З левага боку як люстра блішчэла возера Шэльмент, ззаду — лес, а насупраць красаваліся ўзгоркі, парослыя дрэвамі, цягнуліся даліны, азёры, забудовы. Небасхіл быў такі шырокі, што было відаць Літву. Мы селі на сваёй гары і пачалі з ёй асвойвацца. Кожны расказаў пра свае мары, што хацеў бы мець у жыцці. Найбольш рассямшыла мяне апавяданне хлопчыка, які хацеў мець палац, а ў ім процьму „чыпсаў” і крыніцу з кока-колай.

Пазней мы прыступілі да працы. Сёння я рабіла вітраж. Нашую майстэрню вяла пані Мірка. Ніколі я раней не думала, што так цікава працаваць пры стварэнні вітража. Пры дапамозе паяльніка мы спалучалі каляровыя шкельцы і атрымлівалі фантастычныя кампазіцыі — караблі, ракі, слімакі, птушкі, кветкі.

А чатырнаццатай гадзіне быў абед. Пасля я працавала пры вітражы. Скончыла ўрэшце сваю кветку. Дзень быў вельмі малы. Я нават не заўважыла, як ён прамінуў.

Пасля вячэры ўсе дзеці сабраліся ў вялікай зале. Сённяшняю вечарыну падрыхтавалі стараверы. Яны спявалі свае рэлігійныя песні. Цікава было паслухаць расказ пра іх царкву-маленну і іхнія звычаі. Спаць пайшла я вельмі позна.

Ася, 15 гадоў

6 Ніва 18.06.1995

Святыня нашых мараў

Аўторак — 23.V.1995 г.

Пасля сьнеданьня трэба было ісці на нашу гару. У выніку ўчарашняга вандравання мне балелі ногі, але я нікому не прызнаваўся. Думаю, што многія адчувалі тое ж самае.

Сёння я буду працаваць у кузні. Разам са мной чатыры (незнаёмыя) дзеўкі. Працаваў да абеду цяжка. Дзяўчаты толькі і прыгаворвалі, каб за іх усё зрабіць. А як ім адмовіш, калі ўсе яны прыгажуні і вясёлыя. Усе мы разказвалі сабе пра святыню, у якія ходзім маліцца.

У час абеду далучыў да нас айцец Лявонцій Тафілюк са сваімі вучнямі Асяй і Гжэсем. Прыехалі яны з Бельска-Падляскага. Будуць весці май-



Айцец Лявонцій Тафілюк і ўдзельнікі сустрэчы моляцца, каб пабудова святыні прынесла ўсім радасць і шчасліва завяршылася.



Устанаўленне стрыжня святыні.

стэрню пісання ікон.

Пасля абеду пайшлі мы ўсе на гару. Там было ўжо вызначанае месца для святыні. Святар разам з беларусамі, украінцамі і стараверамі праспяваў „Хрыстос Воскресе”. За трэцім разам спявалі ўжо ўсе. Супольна маліліся і думалі, каб шчасліва пабудаваць нашу святыню. Добра сталася, што самыя цяжкія працы выконвалі нашыя старэйшыя сябры з „кадры”. Апрача месца пад святыню капалі яны дарогі, іншыя разбіралі стадолаў ў пана Юзка, такога смешнага дзядзькі. Да вечара я працаваў у кузні. Трэба было зрабіць

нават забылася аб іх.

Пасля абеду далей я працавала над іконай. Калі я скончыла свайго Ісуса Хрыста, усе мяне хвалілі. Мой вобраз аздобіць кнігу малітваў.

Оля, 14 гадоў

Мой дзень пачаўся радасна. Раніцай пазваніла мама і сказала, што вельмі мяне кахае. Я таксама расказала пра сябе. Ужо працавала я ў кузні і рабіла свечкі. Сёння буду пісаць сваю малітву.

Майстэрня нашая знаходзіцца каля лесу. Весяў моцны вецер. Спачатку я працавала з паняй Гандзэяй. Яна падказвала мне як пісаць малітву. Гэтая задача заняла мне палову дня.

У сваёй малітве прасіла я Бога, каб не было голаду, вайны, каб дзеці ўсіх веравызнанняў з сабой сябравалі, каб мая сям’я была заўсёды здаровая і шчаслівая, і каб мая сястра ніколі са мной не сварылася.

Пасля абеду я далей працавала ў майстэрні кнігі. Трэба было нарысавать малюнкi да сваёй малітвы. Упершыню ў жыцці я пабачыла старыя кнігі. Мы рабілі свае старонкі па ўзору старадрукаў. Малітва пачыналася аздобнай літарай-ініцыялам. Літары я пісала гусіным перама. Пані Уля, якая кіравала графічным афармленнем старонкі, дапамагала мне падабраць колеры. Побач мяне працавала яшчэ пяць дзяўчынак і хлопчыкі. Усе мусілі напісаць сваю малітву на роднай мове.

Вельмі падабаліся мне Пшэмак, Кацпэр, Ясё і Дамінік. Кацпэр усіх рассямшыў, бо папрасіў Бога, каб яму мама купіла камп’ютэр.

Кася 15 гадоў

Вечарыну арганізавалі ўкраінцы. Дзяўчаты і хлопцы выступілі ў сваіх нацыянальных уборах. Найбольш мне падабаліся шаравары, такія шырокія штаны з бліскучага матэрыялу.

Пані Аня, апякунка ўкраінскай групы, расказала пра грэка-католікаў. Дзеці спявалі свае рэлігійныя песні. Мне спадабалася песня пра казака.

Гражына, 14 гадоў

Чацвер — 25.V.1995 г.

З самага рання я разам са сваім сябрам Міркам заняўся сталяркай. Цэлы дзень мы габлявалі дошкі, рабілі ўсялякія патрэбныя для святыні прылады. Ніхто не хацеў нам дапамагчы.

Андрэй, 15 гадоў



Кавальская майстэрня. Пан Гэні паказвае як зрабіць званочак.



Кніжная майстэрня. Дапамагае пані Уршуля.

Ад раніцы я працавала ў майстэрні, дзе робяць свечкі. Наш сябра Марцін сам веў гэтыя працы. Марцін ужо трэці раз удзельнічае ў сустрэчах „Пагранічча”. Ён не толькі ведаў як рабіць свечкі, але і ўсё цікавае, што адбывалася тут год ці два назад.

Марцін — старавер. Ходзіць ужо ў сярэдняю школу. У іх свечкі могуць выконваць асобы прызначаныя настаўнікам (так называецца іх святар). Наш сябра меў ужо дазвол свайго настаўніка. За дзень я зрабіла тры свечкі.

Соня, 14 гадоў

Сённяшняю вечарыну арганізавалі беларусы. Чатыры дзяўчынкі і адзін хлопец расказвалі пра сваю школу ў Гарадку. Сільвія расказала пра Святога Младзенца Гаўрыіла Заблудаўскага. Пра школу так, як беларусы, ніхто

не расказваў. Калі адна дзяўчынка пачынала гаварыць сур’ёзна, яе сябар Андрэй зводзіў ўсё ў жарты. Разам з імі выступілі пан Лёнік, які іграў на гітары, і рэдактар „Зоркі”. Беларусы расказалі пра Гарадок, гісторыю, забавы, працу. Зачаравалі ўсіх сваімі песнямі. Ад іх мы навучыліся спяваць „Чараўніцу”, „Бай стары”, „Як забава, то да рання”. Супольна спявалі яшчэ дзве гадзіны.

Янка, 14 гадоў

Пятніца — 26.V.1995 г.

Разам з Робертам, які быў найвышэйшы і найздаравейшы, мы насілі жэрды на месца пабудовы. Святыня набывала сваю форму. Цяжка мы працавалі ўвесь дзень. Добра, што гаспадар, у якога мы разабралі на святыню стадо-лу, прывёз матэрыял пад гару.

Памагалі нам усе старэйшыя сябры — Весё, Юрка, Лёнік, Вітак, Павел, Томак.

Заўтра мусім скончыць пабудову. На вечарыну запрасілі нас дзеці з Вільні. Расказвалі пра сябе, свой касцёл, горад. Наканец развучылі мы песню пра Казя.

Павел, 17 гадоў

Пасля вечарыны разам з сябрамі гаварылі мы пра нашу працу, пазней спявалі „Чараўніцу”. Шкада, што тут не дазваляюць нам глядзець тэлебачанне. Хочацца ўжо дахаты. А сёння Дзень мамы. Кіраўнік нашага гатэля сказаў, што самі будзем плаціць за свае тэлефонныя размовы. Аж страшна думаць, што будзе ў апошні дзень, я ж два першыя дні безупынна тэлефанавала па сваіх сябрах і сваяках.

Аня, 12 гадоў

Субота — 27.V.1995 г.

З самай раніцы мы пачалі працаваць пры сваёй каплічцы. Кожная група мела за задачу прыдумаць сваю каплічку і паставіць яе пры ўваходзе на гару. Нашую прыдумаў Лёнік. На сваёй каплічцы мы нарысавалі шэсць іконак:

Ісуса Хрыста, Святога Саву, Святога Міколу, Святога Андрэя, Багародзіцу, Святога Гаўрыіла Заблудаўскага. На нізе была Святая Еўфрасіння Полацкая, заступніца ўсіх беларусаў, якія пражываюць на чужыне. Лёнік упрыгожыў каплічку нацыянальным узорам. Усе захапляліся нашай працай, бо яна была іншая як усе і каларовая.

Дыяна, 12 гадоў

Пасля абеду я перакладаў на літоўскую мову малітву Святога Францыска Асіскага. Усе мае сябры і сяброўкі з групы таксама перакладалі гэты тэкст на свае родныя мовы. Пазней пані Малгося вучыла нас спяваць. Найменш напрацаваліся палякі, бо не трэба было ім ні перакладаць малітвы, ні прыдумваць мелодыі.

Вечарам усе пайшлі ў тэлевізійную залу. Там мы паглядзелі фільм пра цыганоў. Доўга не хацелася мне спаць.

Марак, 14 гадоў

Нядзеля — 28.V.1995 г.

Урэшце дзень адпачынку. Пасля снедання ідем у касцёл, што ў Еляневе. Пяшком, зразумела. У адзін бок было 5 кіламетраў.

Лешак, 13 гадоў

На абед была курыца і марожанае. Зусім быццам у нас у нядзелю ў хаце. Пасля абеду ўсе пабеглі на возера купацца. Радасці не было канца. Старэйшыя дзеці кідалі нас у возера. А мы папраўдзе толькі і таго да іх пхаліся.

Алік, 12 гадоў

Вечарам пайшлі мы на сваю гару. Святыня была ўжо пабудаваная. Нашыя апекуны закапалі звон у зямлю і наладзілі вогнішча. Усе спявалі „Чараўніцу”. Доўга мы не сядзелі, бо камары не давалі спакою. Не памагала нават мазь, якая мела адстрашаць гэтыя насякомыя.

Бася, 13 гадоў

Панядзелак — 29.V.1995 г.

Раніцай мы пайшлі прыбіраць гару і ставіць свае каплічкі. Пасля вячэры пачалася самая ўрачыстая частка нашай сустрэчы.

Усе апануліся па-святочнаму, узялі свечкі, званочкі. Кнігу з нашымі малітвамі нёс Андрэй, ва ўкраінскім нацыянальным уборы. Вераніка надзела сваю белую сукенку ад першай камуніі. На панадворку гаспадара (паня Юзя) мы дагаварыліся як будзем ісці на гару. Тыя, што мелі найперш свае каплічкі, ішлі наперадзе, мы былі апошнія.

— Не бядуйце, апошнія будуць першымі, — пацяшала нас пані Бажэна. Так і было. Усе, што адспявалі малітву пры сваёй каплічцы, становіліся ззаду.



Гарадоцкая група пры сваёй каплічцы.

Пры сваёй каплічцы мы праспявалі „Хрыстос Воскресе” і сказалі „Отче наш”. У святыню ўвайшлі мы першымі. Але перш чым увайсці, самыя маленькія хлопчыкі адкапалі з зямлі звон, які пачапіў на званіцу пан Вітак. Іншыя дзяўчаты з другой гары прынеслі агонь. Увайшлі яны ў нашу святыню па белай дарожцы з палатна. Падпалілі вогнішча. У сярэдзіне запахла ладанам і свечкамі. Пазней усе дзеці чыталі свае малітвы і спявалі малітву Святога Францыска. Наш пераклад гучэў так:

Славім Цябе Божа і ўсе творы твае, а перш за ўсё нашага брата-сонца, што дзень дае, а Ты цераз яго свеціш. Яно прыгожае і прамяністае, а сваім бляскам дае нам уяўленне пра Цябе, Вялікі Божа!

Вельмі падабалася нам гэтая песня, хаця праўду кажучы ніколі яшчэ ў сваёй царкве мы па-беларуску не спявалі.

Пасля нашай багаслужбы вярталіся мы ў гатэль.

Яшчэ вечарам дзяўчаты з Сэйн паказвалі свае габелены. Пра іх паўстанне і працу ў ткацкім гуртку расказвала іхняя апякунка — пані Уля.

А пазней мы доўга не маглі заснуць. Трэба было развітацца з сябрамі, абмяняцца адрасамі і зноў пачаць думаць пра школу. Заўтра ўсё скончыцца. Раз’едземся па сваіх мясцінах, да бацькоў і сяброў.

Марыся, 12 гадоў

P.S. Па жаданні дзяцей імёны аўтараў дзённікаў зменены. Тэксты апрацавала і пераклала з польскай, украінскай, старажытнаславянскай і літоўскай моў

Ганна Кандрацюк

Фота Ганны Кандрацюк і Лявона Тарасэвіча



Уваход на гару, На версе віднеецца сімвалічная канструкцыя святыні са званіцай.



Беларусы спяваюць малітву Святога Францыска.

18.06.1995 Ніва 7

(заканчэнне,
пачатак у папярэднім нумары)

Багдановічаўскія творы пра смерць уражаюць сваёю шматграннасцю. Сярод іх ёсць вершы рэфлексіўнага характару („Жывеш не вечна чалавек”, „Шмат у нашым жыцці ёсць дарог”, „Пентаметры”, „Дзед”, „Разрытая магіла”), ёсць вершы, у якіх у непасрэдным спосаб перажывае паэт блізкасць уласнай смерці („Не кувай ты, шэрая зязюля”, „Даўно ўжо цэлам я хварэю”, „Я бальны бескрыдлаты паэт”, „У краіне светлай, дзе я ўміраю”), ёсць творы ўздываючыя праблему смерці за радзіму, смерці — выніку вынішчаючай народ нядолі („Як Базыль у паходзе канаў”, „Цёмнай ноччу лучына дагарала”, „Краю мой родны! Як выклёты Богам”, „Ян і маці”, „Над магілай мужыка”), смерці ад самагубства („С. Палуяну”, „Дзве смерці”, „Белым кветам адзета каліна”), вершы ўздываючыя матыў смерці ў прыродзе („Свяча бліскучая зіе”, „Страцім-лебедзь”, „Паміж пясчоў Егіпецкай зямлі”) і ў рэшце рэшт творы пра смерць маці пры родах, у якіх у нязвычайны выразны спосаб пераплецены матывы смерці і кахання („Пачуццю цёмнаму падлеглая”, „З ёнкам дзіцё ты раджаеш”, „Смерцію смерць поправ...” і інш.).

Самыя раннія творы Максіма Багдановіча пра смерць адметны сваім канцэптуалістычным зместам. Можна ў іх адчуць уплыў літаратуры, звязанай з песімізмам, які культывавалі дэкадэнты і з’яўляюцца яны адной з нешматлікіх спроб выказання незразумелага абурэння смерцю, бунтам супраць яе. Часта для паказання прамінення карыстаецца ён сімвалічным вобразам адзінокай вандроўкі чалавека, у якім крыжуюцца дзве перспектывы: першую вызначае вера ў яе сэнс, другую — пастава скептыцызму і надпаленай веры.

Вядучае месца займае тут твор „Разрытая магіла”, які засяроджвае ў сабе цэлы трагізм і чалавечага быту, і прыроды. Ёць тут і ноч, павяванні ветру, восенскі дождж, перадсмяротны ба-язлівы хаос у прыродзе, і страх чалавека, перад якім адкрываецца бездань. На ўвагу заслгоўваюць таксама творы пра смерць за айчыну, за бацькаўшчыну. Гарманічны вобраз роднай прыроды дазваляе „зняважыць” смерць і ўкладае ў сэрца перажываючай асобы пачуццё лагоднага і меланхалічнага асваення з гэтай балючай свядомасцю

канчаючагася жыцця. Гэтае асэнсаванне смерці і звязанага з ёю цяплення ёсць тут вынікам пераносу яе на фон смерці за ідэю. Заўважаем таксама, што добраахвотная смерць на вайне прымае часта ў Багдановіча форму гераічнага самаахвяравання. Часта гэтыя творы перапоўнены шэрагам рамантычна-алегарычных сімвалаў. Ёсць і вобразы імглы, і магіл, і ночы. Вобразы гэтыя аднак не з’яўляюцца, як у дэкадэнтаў, запярэчаннем вартасці жыцця, а толькі адбіткам самога жыцця, адлюстраваннем сапраўднай нядолі роднага краю.

У творчасці Багдановіча знаходзім творы пра самагубства. Самагубная смерць прымае ў яго паэзіі філасафічны характар, ёсць свядомым выбарам нябыту, бунтам супраць абсурду жыцця і адмовай існавання ў грамадстве

перад смерцю, аб чым сведчаць хаця б словы апошняга, напісанага перад самай смерцю, твора.

У краіне светлай, дзе я ўміраю,
У белым доме ля сінняй бухты,
Я не самотны, я кнігу маю
З друкарні пана Марціна Кухты.
(„У краіне светлай...”)

Углыбляючыся ў словы твора заўважаем, што яны амаль раўназначны класічнаму:

Не зусім я памру, лепшая часць мяне
Не зазнае хаўтур...

і выказваюць жывое перакананне аб непрамінанні і вечным трыванні твора чалавечых рук, які сваім існаваннем па-новаму ажыўляе памяць аб тым,

Боль кахання, боль смерці

варожым чалавеку, а асабліва паэту. У гэтых творах бачым, што фізічная смерць заўсёды папярэджана псіхічнай смерцю лірычнага героя. Паказанне праблемы самагубства не прымае аднак у Багдановіча формы асуджэння. Тут ёсць больш спроб зразумення гэтай пастановы і пошукі яе прычын.

Пішучы пра праблему смерці ў творчасці Максіма Багдановіча трэба ўспомніць санет „Паміж пясчоў Егіпецкай зямлі”, у якім паэт звяртаецца да характэрнага для рамантыкаў выкарыстання ўсходняга экзатычнага элемента. Твор гэты перапоўнены глыбокай верай ва ўваскрэсенне, у адраджэнне, у перамогу над смерцю:

Паміж пясчоў Егіпецкай зямлі,
Над хвалямі сінеючага Ніла,
Ужо колькі тысяч год стаіць магіла:
У гаршку насення жменю там
знайшлі.
Хоць зернейкі засохшымі былі,
Усё ж такі жыццёвая іх сіла
Збудзілася і буйна ўскалася
Парой вясенняй збожжа на раллі.
(„Паміж пясчоў Егіпецкай зямлі”)

Шмат твораў Багдановіча, а асабліва тыя з самых ранніх гадоў ягонай творчасці, гэта сведчанне, што чалавечае існаванне без негатыўных пачуццяў — страху і суму — немагчымае. У пазнейшых творах заўважаем сапраўдную эвалюцыю, праекцыю сумных, трагічных вобразаў і зневажанне страху

хто быў ягоным творцам. Большасць твораў Багдановіча аб смерці, гэта так званыя „цёмныя” вершы, прыцярушаны імглой паэтычнага метада неназвання рэчаў па імені, прыслання шматзначнасцю алюзій і сімвалаў, укрываючыя па-за метафорукай і фрагментарнасцю незакончанай думкі ўнушэння глыбейшага, не адслоненага дна сваіх значэнняў.

Часта лірычнае „я” з’яўляецца носьбітам канкрэтнай біяграфіі, акунутай у выразна абрысаваны часа-прасторныя рэаліі. Гэта час і т.зв. вялікай гісторыі (гісторыя Беларусі, вопіс ейнай сацыяльна-бытавой сітуацыі) і час адзінкавых перажыванняў. Балючае пачуццё знішчальнай дзейнасці часу, часу які накіроўваецца да смерці, прабуе паэт элімінаваць рознымі відамі ўвянчання — у культуры, у паэтычным слове („Каганцу”, „Ціхія мае ўсе песні”, „С. Палуяну”).

Углыбляючыся ў творы Багдановіча пра смерць, няцяжка заўважыць што вузлавяя пункты лірычнай сітуацыі змяшчаюцца не ў сферы дзеяння, але ў сферы перажыванняў, успамінаў, памяці і ўяўлення. Здзіўляе таксама эстэтыка вершаў. Прадметам вопісу шматлікіх твораў з’яўляецца сам акт смерці. У большасці выпадкаў гэтае здарэнне прабягае быццам бы за кулісамі і мы можам спадарожнічаць ейнаму душэўнаму, а не фізічнаму ходу.

Тэма твораў пра смерць маці пры родах, а таксама назва цыкла, у якім

яны змешчаны — „Каханне і смерць” — сведчаць несумненна аб блізкасці кахання і смерці. У гэтай нізцы паражжае нас нязвычайная далікатнасць, з якою паэт пранікае таямніцы таямніц. Яна, маці, падобна як у біблейнай прытчы аб зерні і коласе, вартасцю жыцця пераадоўвае смерць і не толькі прадаўжае род, але і адраджае быт, асвечаны любоўю, прыгажосцю, несмяротнай духоўнасцю. Таксама прыняцце смерці ці цяплення ў імя даравання жыцця асвечана ў Багдановіча вераю ў несмяротнасць. З першымі рухамі дзіцяці наступае перамога яснасці, святасці над тым, што цёмнае, інстынктыўнае, фізічнае. І хаця бачым, што каханне перарываецца смерцю, то ніхто не праклінае кахання, нават тая, якая ад яго памірае.

Дзіцё, што ў коласе зярно,
Пад сэрцам у цябе ўсё спее.
І сэрца цёмнае святлее,
І шчырым робіцца яно.
Ужо нічога ў ім няма,
Адно ёсць — рупнае каханне,
Салодка-соннае бажанне,
Салодка-сонная дума.
(„Да вагітнай”)

У гэтым а таксама ў астатніх творах цыкла „Каханне і смерць” маем дасканалую дакументацыю сцвярджэння, што каханне і смерць з’яўляюцца па-сапраўднаму дзвюма бакамі канчатковага канстытуіравання чалавечай асобы, а каханне на моцы сваёй дынамічнай натуре цягнецца да ўзросту, найвышэйшай нормай якога ёсць ахвяраванне ўласнага жыцця.

Праблематыка пахавання і смерці ў паэзіі Максіма Багдановіча здзіўляе нас высокім гуманізмам, глыбінёю і прастатою паэтычнай думкі, пластычнай выразнасцю формаў. Бачым у іх і асабістыя і анталогічныя (літаратурныя, фальклорныя, міфалагічныя) матывы, а таксама выразную эвалюцыю светапогляду аўтара — пераходжанне ад матэрыяльнага да душэўнага, ад рэфаніі да сасціі. Бачым спробы актывізму і творчага ўплыву на ўласны лёс шляхам унутранага самадасканалення, што вядзе да афірмацыі жыцця і свету і інтэнсіўнага перажывання рэчаіснасці. Да свядомага перажывання „фактаў”, якім падпарадкавана кожнае чалавечае жыццё.

Бэата Капій



Далёка Ты
Адсюль далёка хвалі Твайго мора,
а подых мяккі,
як пёрка птушкі над птушанём.
Па-за аблокі бягуць — там выбраў месца на маю прыстань.
А мовай яснай шумяць заблуднаму ў спляценнях каранёў жыцця сыну.
Адсюль далёка да Твайго сэрца — застыла ў маўчанні.

Доўг
Доўг сплываў жыццём доўга,
а дарога ў калдобінах і ў крывацёку.
Агонь стравіў жытло датла — гады нягод і адрачэння;
маланка рассякала ноч на бяссонныя кавалкі,
а вецер здэклівы ў твар — каланы подых поўначы
хоць ён, як кожны селянін,

8 Ніва 18.06.1995

узіраўся ў поўдзень, у сонца,
чакаў спрыяльных перамен.
Надзея зводная згасала,
з надзеяй згас і ён.

Твар прамінення
Дні адлятаюць за бацькам.
Пабранзавела сенажаць,
каса пакрылася іржою і камень, на які сядаў, палопай,
і сляды ног ледзь бачныя на сцежцы,
і сцежка вузкая, як нітка,
што абмотвае чорны пень — ён памятае плач народжанага сына.

Жыццё
Няважны градабой чорных хвілін і цэгля адлупленыя знявечанага дома,
і жывыя раны ад хлусні.
Няважна, што запраджаны дарогі і размыўся гарызонт,
і маладосць крадком уцякае.
Няважныя страты, памылкі і распач.
За свабоды глыток,

за шчасця напарстак,
за жменю кахання падымаю тост.

Настальгія
Каранёвая глыба не пераважыць тугі і ў галерэі ўспамінаў карціны майстра нічога не значаць, і мёд не мёд — не з бацькавай пасекі, і сцежка, па якой хаджу, завузкая, каб зразумець парадак згублены; распач апраўдана, калі няма лекара душы.
Чаму так доўга стаю на каленях перад сабою?

Смак прамінення
Заўсёды захапляўся я кветкамі — больш смачныя, чым спелы плод.
Помню, пахіленае дрэва ўпіралася ў аблокі, а цяпер па маім гарбе паўзе дзень.
У прамінення нешта з горкіх міндаляў...
А так прыгожа цвітуць.

Уцёкі
Ад папалішча да папалішча,
ад сумнення да сумнення,
ад абуджэння да абуджэння гарыць свечка ў жывой далоні.
Няма слова падтрымкі, толькі слова малітвы; няма праклёнаў, толькі распач, няма развагі, толькі ўцёкі, кароткім шляхам — ад сябе, ад свету, улева, управа, у зман — свінцом вывесці сум на рукапіс жыцця.

Безвыходнасць
Згарэла прастора, ні глытка паветра, попел рассяўся, тлее толькі распач.
А час вяне, хоць слёзы краплістыя ў прадонні.

Усё трэба пачынаць ад пачатку

25 мая 1995 г. Вярхоўны Адміністрацыйны Суд ІІІ Рэчы Паспалітай адмяніў ранейшыя пастановы двух шэфаў Управы Рады Міністраў Яна Мар’і Ракіты і Міхала Стронка аб прызнанні Супрасльскага манастыра ва ўладанне Праваслаўнай царкве. Справа вярнулася да зыходнага пункту.

Усялякія суды займаліся справай уласнасці Супрасльскай лаўры ад 1928 г. На гэтую тэму шмат пісала польская і замежная прэса. Апошнім часам на конт будучыні манастыра выказваліся так вядомыя асобы, як папа рымскі Ян Павел ІІ, прэзідэнт Польшчы Лех Валэнса і былы прэзідэнт Беларусі Станіслаў Шушкевіч. Усе яны католікі, але ніхто з іх не сумняваўся, што Супрасльская лаўра павінна вярнуцца ва ўладанне праваслаўных.

Манастыр у Супраслі ад некалькіх гадоў знаходзіцца ў цэнтры ўвагі праваслаўных жыхароў Беласточчыны. Яго будучыняй цікавіцца таксама жменька мясцовых католікаў, якіх актыўнасць вельмі дынамізавалася, калі мітрапалітам беластоцкім стаў Станіслаў Шымэцкі.

Праваслаўны ад самога пачатку свайго існавання манастыр на звыш двадзеся гадоў, так як і ўся Беласточчына, стаў уніяцкім. І гэты перыяд уніяцтва дае быццам бы каталіцкаму епіскапу Станіславу Шымэцкаму падставы дамагацца ўсіх манастырскіх будынкаў. Парадокс заключаецца ў тым, што патрабаванне забраць на ўласнасць манастыр раней паставілі, а пасля знялі, самі уніяты, прызначаючы тым самым права на яго ўладанне Праваслаўнай царкве.

Нягледзячы на канфесійную прыналежнасць Супрасльскага манастыра, ён заўсёды служыў беларускаму насельніцтву гэтай зямлі. Нават тады, калі быў уніяцкім, не пераставаў быць беларускім. Палякі-католікі ніколі не імкнуліся да гэтага веравызнання, таму сярод уніятаў ніколі іх не было. У палове ХІХ стагоддзя уніяты-беларусы сталі праваслаўнымі. Але ўсе гэтыя змены веравызнання краналі выключна беларускае насельніцтва.

Таму зусім незразумелым становіцца намаганне епіскапа Станіслава Шымэцкага захапіць Супрасльскі манастыр. Няма для гэтага ніякіх падстаў — ні гістарычных, ні культурных, ні рэлігійных, ні маральных. Здзіўляе асабліва і тое, што ўсё гэта адбываецца ў той час, калі галава Каталіцкага

касцёла дае доказы добрай волі наладзіць нармальныя адносіны з усімі хрысціянскімі веравызнаннямі, у тым ліку і з Праваслаўем. Цяжка павярць, што Каталіцкі касцёл у Польшчы — гэта не той самы касцёл, якім кіруе Ян Павел ІІ. Аўтарытэт сённяшняга рымскага папы ў Беластоку, як відаць, не надта вялікі, калі лакальны епіскап ігнаруе найвышэйшага свайго начальніка, парушаючы прытым асноўныя прынцыпы хрысціянства. Яшчэ не так даўно епіскапы беластоцкай мітраполіі ў інтэрв’ю для „Gościa Niedzielnego” (29.08.1993 г.) заяўлялі, што на Беласточчыне няма ніякіх беларусаў, а толькі нейкія чужынцы, прывезеныя царамі з глыбіні Расіі. Епіскапы ведалі, якая ёсць праўда, але гаварылі штосьці зусім іншае. І гэта менавіта становіцца самым страшным. Людзі, якія прызваны быць ахоўнікамі маральнасці, даюць доказы пагарды для праўды і сумленнасці. Дзе тады шукаць падтрымкі для справядлівасці?

Калі епіскап заяўляе, што праваслаўных прывязлі на Беласточчыну расейскія імператары, тады чаму ж не мелі б права сябры Таварыства любіцеляў Супрасля на ўвесь свет трубіць, што манастыр ад самога пачатку быў уніяцкім. Гмінныя гісторыкі знайшлі прытым шмат доказаў ягонай каталіцкасці, спасылаючыся асабліва на архітэктурную разбуранай падчас апошняй вайны Благавешчанскай царквы. Нейкія элементы фасада і надваконага скляпення надта напамінаюць ім касцельную архітэктурную. Лічаць яны, што Хадкевічы — фундатары манастыра — былі прыхільнікамі г.зв. фларэнцкай уніі. Смела і адважна падтрымоўваюць іх некаторыя магістры, дактары і дацэнты з Гістарычнага інстытута Філіяла Варшаўскага ўніверсітэта. Навуковая сумленнасць стала цяпер зусім танным таварам.

А Супрасльскі манастыр пастаянна набліжаецца да руіны. Сельскагаспадарчы тэхнікум, які дзесяткі гадоў знаходзіўся ў яго мурах, атрымаў новыя памяшканні, бо ў манастыры ўжо дожджык пачынаў падаць вучням на галаву. Ад некалькіх гадоў будынкам патрэбен генеральны рамонт. Унутры сцены заатакавала цвіль. Дзіравы дах спрыяе пашырэнню гнільных працэсаў. Цяжка прадбачыць, ці манастырскія мury датрываюць да часу канчатковага вырашэння справы іх уласнасці. Адно аднак вядома, што кожны год на некалькі мільярдаў златаў узрастае кошт іх будучага рамонт.

Я. Мірановіч



Глыбокапаважаны, дарагі Спадар Галоўны!

Дасылаю Вам вось гэтыя ксэракопіі з каталіцкага гданьскага друку. „Tygodnik Powszechny” таксама спачувальна ставіцца да Беларусі. Прыемна даведацца, што маем такую ацэнку таго жудаснага ўсяго ў Беларусі.

Таму мяне тым больш трывожыць, што „Ніва” вышукоўвае ў розных крыніцах тое, што мае адмоўныя рысы ў польскім жыцці. Заганнае яно, можна наогул увесць штотыднёвік запойніц адмоўнымі з’явамі ў краіне.

Зараз гістарычны кантэкст павінен Вас насцярожыць! Выбягаючы крыху ў цалкам нецікавую (пакуль што — веру ў гэта!) будучыню, трэба памятаць, што прынамсі ў Польшчы беларусы маюць тое ўсё, чаго ўжо неўзабаве не будзе хапаць у Беларусі; менавіта ў нашай краіне можам фармаваць свабодную, беларускую думку, нават думаць аб выхоўванні будучых кадраў для Беларусі. Нават!

Дык мой дарагі, варта прыцішыць жартоўныя (далікатна кажучы) заўвагі, зацёмкі, нататкі ў „Ніве”, якія могуць дакучаць палякам. Трэба браць пад увагу і выказванні нашых ворагаў; яны з’едліва гавораць: „За грошы Варшавы выдаецца „Ніва”, а яе матэрыялы часта супрацьпольскія”. Гэтыя перадрукі з „Wprost”... І гэтак далей.

Лена Г. падзяляе мой погляд. Можна ўжо не цалкам так. Трэба перспектыва думаць, праўда? Надта ж мне дарагая беларуская справа і таму вось

Памёр на чужыне

24 красавіка г.г. памёр у Аўстраліі Міхась Зуй, актыўны беларускі дзеяч на эміграцыі, прэзідэнт Беларускай Цэнтральнай Рады. Развітацца з Зуем прыехалі ў Сідней прадстаўнікі беларускіх арганізацый з усёй Аўстраліі.

Міхась Зуй нарадзіўся ў 1909 г. на Віленшчыне. Ад 16 года жыцця быў ён цесна звязаны з беларускім нацыянальным рухам і змагаўся з нахабнай асіміляцыйнай палітыкай, якую на Віленшчыне вяла польская адміністрацыя. Актыўна дзейнічаў у самадзейным руху, гэта значыць у тых формах, якія не былі яшчэ забароненыя ўладамі. У 1939 г. спазнаў яшчэ іншую палітычную сістэму, якая яго, як свядомага беларуса, зразу акрэсліла нацыяналістам.

гэты ліст да Вас.

Моцна сціскаю Вашыя рукі, па-здраўляю нашых рэдактараў і супрацоўнікаў!

Мацей К.
(Гданьск)

P.S. За ўсе памылкі выбачайце! Не карыстаюся беларускай моваю штодня, а толькі ў шчаслівыя хвіліны, калі збіраемся ў „Хатцы”.

Я знаходжуся ў асяроддзі, якое, як усюды, поўнае комплексаў, нервознае, злоснае („Салідарнасць” сталася фікцыяй!) і не трэба яго дражніць. Вы ж добра ведаеце, што і ў Беластоку тое самае. Наогул, як кажуць, людзі абалванелі. Як і палякам, гісторыя цалкам не спрыяе мсціць за іх памылкі і аб’ектыўныя прычыны (месца ў Еўропе!). Маюць тутакса сваю ролю. Таму ўжо па-польску напішу: Bądźcie bardziej powściągliwi w „Niwie”.

Выбачайце, думаю так і пішу так да Вас. Ці можаце мяне зразумець?

М.К

Ад рэдакцыі: Паважаны спадар Мацей! Я не думаю, што змяшчаючы цытаты з польскай прэсы, у якіх выступаюць нейкія кур’эзы з галіны палітычнага, ці грамадскага жыцця Польшчы, мы праяўляем непрыхільнасць да палякаў. Калі так будзем бачыць справу, тады смела можна сказаць, што ў рубрыцы „Мы прачыталі” выступаюць акцэнтны антырасейскія, антыамерыканскія, антыкітайскія..., антыбеларускія... і што ўсе газеты ў Польшчы таксама антыпольскія.

З вялікай павагай да Вас,

Яўген Мірановіч.

Падчас вайны ў радах Беларускай народнай самааховы абараняў свае родныя мясцовасці ад усялякіх партызанаў, пазбягаючы такім чынам крывавых нямецкіх экспедыцый.

У чэрвені 1944 г. рушыў на Захад, але вярнуўся з тэрыторыі Польшчы і прабаваў арганізаваць беларускі незалежны рух супраць бальшавіцкай акупацыі. Не было, аднак, ніякіх шанцаў для існавання свабоднай Бацькаўшчыны. Зую трэба было ўцякаць. З 1946 да 1949 г. працаваў у розных краінах Еўропы. У 1949 г. вырасьці адправіцца ў Аўстралію, дзе стаў адным з найбольш актыўных арганізатараў беларускага руху ў гэтай краіне.

Развітальную мову над магілай Міхаса Зуя сказаў ягоны верны сябра Паўлюк Дуброўскі-Гуз.

Р.

Кожны твор мастацтва мае сваю гісторыю, звязаную з лёсам канкрэтных людзей. У гэтым сэнсе асабліваю ролю адыгрывалі заўсёды іконы, паколькі яны, акрамя эстэтычнай вартасці, шанаваліся пераважна як перадаччыкі ласкі, аб’екты малітвы, а разам з гэтым як увасабленне Божай апекі.

У часы ваеннага ліхалецця, у вельмі незвычайных абставінах з’явілася Ікона, якая цяпер называецца Казельскай Іконай Божай Маці. Як вядома, пасля захопу савецкай арміяй у верасні 1939 года Заходняй Беларусі, НКУС сарганізавала ў былым праваслаўным манастыры ў Казельску адмысловы лагер, пераважна для афіцэраў польскай арміі. Сярод вайскоўцаў, як і наогул сярод дэпартаваных на ўсход сотняў тысяч „ворагаў народа”, знаходзіліся і цывільныя, і вайсковыя беларусы. У казельскім лагерах апынуўся нават галоўны праваслаўны капелан Польскага Войска, а. палкоўнік Сымон Федарэнка. Не зважаючы на забарону, капеланы ўсіх веравызнанняў намагаліся неслі вязням духоўнае суцяшэнне. Рэлігійныя практыкі былі ўцёкамі ад жорсткай рэчаіснасці і ў іх вязні шукалі дапамогі і выратавання.

На тэрыторыі былога казельскага манастыра знаходзілася невялікая цар-

коўка, у якой, выкінуўшы іконы, НКУС зрабіла харчовы склад. Дзіўным чынам на сцёне храма ўцалела фрэска з выявай Жыровіцкай Божай Маці, што вязні ўспрынялі як знак Божлага Наканавання. Натхнёныя гэтай думкай вязні пачалі шукаць сярод сябе мастака, які перанёс бы фрэску на дошку. Здольнымі зрабіць гэта аказаліся паручнікі Сямірадзкі і Зялінскі. Для іконы яны ўжылі ліпавую дошку са знішчанага іканастаса, якая ў лагернай кухні служыла як накрывка для

Казельская Ікона Божай Маці

бочкі з вадой. На ёй бачныя яшчэ былі сляды сіняй фарбы. Затым генерал, які працаваў у сталярні, перапілаваў дошку на паловы; адну атрымаў Сямірадзкі, а другую — Зялінскі.

Сямірадзкі маляваў ікону ў канспірацыі ўкрадзенымі ў палітрукі фарбамі. За ўзор паслужылі яму выявы Жыровіцкай (са згаданай фрэскі) і Вастрабрамскай Божай Маці. Зялінскі, у не менш прымітыўных умовах, са знойдзеных кавалкаў дроту і цвікоў выканаў настолькі дакладныя прылады, што дазволілі яму выразаць пранізліва сумны твар Божай Маці.

У 1940 годзе вязні з Казельска і Старабэльска былі расстраляны ў Катыні,

але Ікона апынулася ў лагера ў Гразаўцы, дзе пачалося фармаванне польскай арміі. 25 жніўня 1941 года Ікона была ўстаноўлена на палявым алтары, на якім капеланы адпраўлялі багаслужбы. У 1943 годзе 114 тысяч вайскоўцаў арміі генерала Андэрса пакінулі межы Савецкага Саюза і перайшлі ў Іран. На працягу доўгага вандравання праз Іран, Палесціну і Егіпет жаўнерам спадарожнічала Ікона Казельскай Божай Маці. Перад ёю архіепіскап-генерал Сава ды іншыя

праваслаўныя капеланы адпраўлялі багаслужбы для шматлікіх беларусаў і ўкраінцаў. Ікона заўсёды таксама знаходзілася на палявым алтары падчас жалобных багаслужбаў за забітых жаўнераў іншых веравызнанняў.

Пасля заканчэння вайны разам з тысячамі вайскоўцаў, якія пабаяліся вяртацца на Бацькаўшчыну, і барэльсф, і Ікона з Казельска апынуліся ў Англіі. Барэльсф вядомы сваёй пранізлівай выявай твару Божай Маці быў змешчаны ў касцёле святаго Андрэя Баболі. Што тычыцца Іконы, дык у 1958 годзе яна была пашкоджана. Нядбайна праведзеная кансервацыя і змена паліхроміі сапсавалі аднак арыгінальны

выгляд Іконы. Былыя жаўнеры арміі генерала Андэрса, якім абраз спадарожнічаў у паходах і ў баях, настойліва, аднак дарэмна, дамагаліся вярнуцца дарогай ім Іконе першапачатковы выгляд.

Казельская Ікона Божай Маці з’яўляецца скарбам пасляваеннай палітычнай эміграцыі і сімвалам ваеннага шляху жаўнера з пекла савецкіх лагераў да Радзімы або на свабоду. У духоўным сэнсе яна з’яўляецца ўласнасцю ўсіх, хто загінуў у Катыні, тых, хто перажыў лагер у Казельску і затым ваенную завіруху на Захадзе. Незалежна ад сваёй мастацкай каштоўнасці, яна адыграла выключную ролю і з’яўляецца рэліквіяй усіх жаўнераў-хрысціян.

Былыя жаўнеры арміі генерала Андэрса лічаць, што Ікона павінна вярнуцца туды, адкуль выйшла. У часе, калі ўпарадкоўваюцца могілкі ў Катыні ды іншыя месцы расстраляў, Ікона павінна прысутнічаць на месцах пакутніцкай смерці ахвяр бальшавіцкага генацыду.

а. Канстанцін Бандарук

18.06.1995 Hiba 9

Былі сябрамі

Хведар Ільяшэвіч і Юры Жывіца... Іх, на жаль, ужо няма ў жывых. Але гэтыя сціплыя радкі сёння я хачу адрасаваць менавіта ім. Трэба неяк паціху вяртаць напісанае і зробленае гэтымі таленавітымі людзьмі нашаму народу і вызначыць іх месца ў гісторыі беларускай культуры.

Хведар Ільяшэвіч нарадзіўся ў Вільні ў 1910 годзе ў сям’і паштальёна. Скончыў Віленскую беларускую гімназію і гістарычны факультэт Віленскага ўніверсітэта. За дысэртацыю „Друкарня дома Мамонічаў у Вільні (1572—1622)” атрымаў у 1936 годзе званне магістра філасофіі. У гады вайны быў рэдактарам беластоцкай газеты „Новая дарога”. Загінуў у Германіі ў аўтамабільнай катастрофе ў 1948 годзе.

Першыя абразкі і вершы Хведара Ільяшэвіча з’явіліся ў друку ў 1925

годзе. Пасля свет убачылі яго паэтычныя зборнікі „Веснапесні” (1929 г.), „Зорным шляхам” (1932 г.) і „Захававаныя вершы” (1936 г.).

Пісаў Хведар Ільяшэвіч і апавяданні, крытычныя артыкулы, рэцэнзіі. Пасмяротна выйшлі яго „Апавяданні” (Ватэнштэт, 1948 г.). Што датычыць беластоцкага перыяду жыцця Хведара Ільяшэвіча, дык пра гэта добра сказаў Арсень Ліс у артыкуле „Паэзія Хведара Ільяшэвіча” (гл. зб. „Культура беларускага замежжа”, н-р 2, Мінск, 1993 г.): „Ён узначаліў „Беларускае Аб’яднанне ў Беластоку”, якое ўзнікла ў час вайны, супрацоўнічаў у газеце „Новая дарога”, клапаціўся аб пашырэнні сеткі беларускіх школ. Вершаў і апавяданняў, якіх у перадваенным часе нямала друкаваў пад псеўданімам М. Дальні, у вайну не публікаваў,

пэўна не пісаў. У „Новай дарозе” сустракаецца некалькі артыкулаў, у тым ліку пра Аляхновіча-драматурга, Міхася Забэйд-Суміцкага, эцюд пра Уладзіміра Жылку з нагоды дзесяцігоддзя з дня смерці... Паводле сведчання пісьменніка Масея Сяднёва, сарванага віхурай вайны з роднай Магілёўшчыны, Хведар Ільяшэвіч „прытуліў” яго ў Беластоку пры рэдакцыі газеты, дапамог апублікаваць ягоную сібірскую адысею, а таксама драматычную споведзь сведкі-відавочцы аб знішчэнні сталінскім рэжымам беларускіх савецкіх пісьменнікаў...”

У Беластоку з Хведарам Ільяшэвічам упершыню пазнаёміўся і Юры Жывіца — беларускі празаік, журналіст і выдавец на эміграцыі. Нарадзіўся ён у кастрычніку 1912 года. Большую палову свайго жыцця пражыў далёка ад Беларусі. Шматлікія ягонныя публіцыстычныя артыкулы і фельетоны раскіданы амаль па ўсіх выданнях беларускай

эміграцыі.

З твораў мастацкай літаратуры Юры Жывіца выдаў рататарным спосабам зборнікі апавяданняў і аповесцей „Сын” (1950 г.), „Празь сьлёзы” (1951 г.), „Расказы” (1961 г.), „У санаторнай белі” (1962 г.), „Журавель” (1962 г.), „Сьвеціць у тумане” (1962 г.), „Носьбіт ідэі” (1964 г.) і многія іншыя.

Юры Жывіца быў апантаным і руплівым выдаўцом. Ён выдаваў часопіс „Вехі”, газету „Беларуская праўда”, дапамагаў і шмат друкаваўся на старонках часопіса „Беларуская думка”. Да 25-годдзя трагічнай гібелі Хведара Ільяшэвіча, Юры Жывіца напісаў пра яго ўспаміны, якія прапануючы чытачам тыднёвіка „Ніва”. Яны — сведка мінулых гадоў, калі сябравалі Хведар Ільяшэвіч і Юры Жывіца.

Сяргей Чыгрын

Першы раз пабачыў я Хведара Ільяшэвіча на вуліцы ў Пружанах у 1929 годзе, калі ён прыежджаў на пабыўку да сваіх бацькоў; мой школьны сябра паказаў мне яго, калі той праходзіў міма нас. Я чуў пра яго і раней, бо Ільяшэвіч, прыежджачы ў Пружаны, не сядзеў і не адпачываў, а адведваў знаёмых, — у першую чаргу — сьведамых беларусаў, ня толькі ў Пружанах, але і па вёсках, перш за ўсё ў Шанях, дзе жыў тады малады паэт Мікола Засім. Там была беларуская школа, было Таварыства Беларускай Школы і бібліятэка. Гэта было на пачатку, бо пазней палякі ўсё зачынілі і вёску сілай „успакоілі”, але беларускае жыццё ў вёсцы і далей бурліла. Студэнты і гімназісты з Шанёў, што вучыліся ў Віленскай Беларускай Гімназіі, давозілі ў вёску беларускую літаратуру. Ад іх я дастаў зборнік вершаў Хведара Ільяшэвіча „Веснапесні”. Ён, між іншым, у сваіх вершах пісаў пра свой побыт у турме: „... і чорнага хлеба паўфунт, сапраўды можа зраджэцца вялізарны бунт...” або, „...імкнуся, каб згінуць, я сам сабе пан...”

Так, ён імкнуўся згінуць, але не таму, каб толькі згінуць, а згінуць за Беларусь. На вялікі жаль, ён згінуў з сябрамі на звычайнай нямецкай дарозе, на скрыжаванні, недалёка ад Ватэнштэту. Гэта здарылася 25 гадоў таму — 7 лістапада 1948 г.

Шкада, што ён гэтак рана адыйшоў ад нас, бо гэта быў выключна здольны чалавек, які мог-бы шмат узбагаціць беларускую літаратуру, беларускую думку, бо ён-жа быў і малады філэзаф. Здабываючы ступень магістра, ён напісаў і абараніў навуковую дысэртацыю на тэму — „Друкарня братоў Мамонічаў”. Гэтую працу пахвалілі, як самую выдатную працу маладога навукоўца. Нават некаторыя савецкія вучоныя БССР спасылаліся на яе.

Хведар Ільяшэвіч быў рэвалюцыянерам думак і пачуццяў. Ягоннымі ідэямі я таксама захапіўся ды жыву імі да сённяшняга дня.

Мне помніцца: у 1942 годзе ён даведаўся пра мяне ад Сымона Міхальчука, старшыні Шарашоўскага аддзела Беларускага Аб’яднання ў Беластоку, атрымаў ад яго мой адрас і прыслаў мне запытны прыехаць да яго ў Беласток. Ён тады быў старшынёю Беларускага Аб’яднання ў Беластоку — замяніў Ул. Тамашчыка, які выехаў на фронт. Я паехаў. На Кіеўскай вуліцы я адшукаў Аб’яднаньне, зайшоў у сакратарыят і паведаміў аб маім выкліку. Чакаць давялося нядоўга — сакратарка запрасіла мяне да Ільяшэвіча. Я зайшоў. Ён устаў на прывітаньне, падыйшоў да мяне, і мы моцна паціснулі адзін другому рукі. Ён запрасіў мяне сесцьці. Гэта было першае асабістае знаёмства.

Гутарка між намі завялася хутка і мы, ведаючы адзін другога, сталіся быццам даўно знаёмымі, пасябравалі.

Пасля размовы, Хведар Ільяшэвіч паклікаў сакратарку, і яна адваяла мя-

10 Ніва 18.06.1995

не на другі паверх, дзе былі вольныя пакоі для прыездных. Там я затрымаўся на парудзён. На абед ён запрасіў мяне да сябе, да сям’і, якая прыняла мяне вельмі ветліва.

Але вернемся да нашай гутаркі. Ён гаварыў, што трэба выкарыстаць абставіны, рабіць усё, што карыснае беларускай справе, не выпускаючы з вока галоўную мэту — вызваленне Беларусі і адбудову свае нацыянальнае незалежнае дзяржавы ў межах нашых земляў. Мы мусім паказаць усяму сьвету, што мы жывём, маем сілу ды змагаемся за сваю Бацькаўшчыну. Калі мы ня будзем мець сваіх ідэалаў, сваёй мэты жыцця і змаганьня, дык сільныя раздушаць нас, як таго чарвяка на дарозе, раздушыць нас гісторыя сваім колам. Каб гэтага ня сталася, мы мусім даць адпор, паказаць сваю сілу. Тады будзе меней ахвяраў, бо цяпер нас душаць маскалі, немцы, палякі — страляюць па нас з-за вугла. Нам трэба быць арганізаванымі, бо толькі тады мы будзем мець сілу. Немцы глядзяць на нас, як на „унтэрмэншаў”. А калі мы пакажам сваю сілу, свае здоль-

Юры Жывіца

Рэха мінулых гадоў

насыці працаваць і змагацца, тады яны іншым вокам глянуць на нас, папусьцяць нам. Мы апынуліся ў такіх абставінах, што змушаны працаваць з немцамі. Прыйшлі-б да нас ангельцы, французы ці амерыканцы, — мы працавалі-б зь імі. Мо тады лягчэй было-б працаваць, але заўсёды мы мусім трымацца разам, трымацца галоўнае нашае мэты — вызвалення Беларусі і адбудовы свае дзяржавы.

Ягонныя думкі захапілі мяне, я жыву імі і да сённяшняга дня. І цяпер я думаю: каб ня ён, каб ня „Новая Дарога” і не Беларускае Аб’яднаньне ў Беластоку ў той час, дык цяпер там ня было-б ні „Нівы”, ні беларускіх школ, ні БГКТ.

Пасля гутаркі мы разьвіталіся на два дні. Я застаўся там-жа ў Аб’яднанні, а ён выехаў на два дні па справах у Горадні, даручыўшы мне сесцьці ў ягонае крэсла і быць ягоным часовым заступнікам. Я адмаўляўся, бо ня ведаў, што да чаго, што гаварыць з наведвальнікамі. А іх было шмат — перасяленцаў з Белаежскай Пушчы. Кожны прыходзіў з просьбамі, з крыўдамі, а магчымасьці памагчы былі невялікія. Ён мяне давучаў: „Будзь да кожнага ветлівы. Прывітай, запрасі сесцьці, папрасі расказаць, у якой справе прыйшоў. Уважна выслухай, скажы, што старшыня выехаў і папрасі, каб прыйшлі за пару дзён, старшыня вернецца і залагодзіць іхнюю справу”.

Гэтак я і рабіў, і ўсе былі задаволеныя, хоць наведвальнікаў было шмат: адзін патрабуе дровы, другі — цукар, іншы хоча лепшую кватэру і г.д. У таго арыштавалі сына, ці кагось блізкага. Тады Ільяшэвіч бег у СД і памагаў выручыць, калі толькі была магчы-

масць. Вось тут ён і паказаў сваю беларускую філязофію: „Калі вы нам не папусьціце, які будзе тады наш аўтарытэт сярод насельніцтва?” — гаварыў ён у СД. (Я сам пры гэтым быў і чуў). І начальнік СД папускаў — звальняў арыштаваных.

Чуткі аб тым, што Ільяшэвіч і сябры Беларускага Аб’яднання ў Беластоку былі супрацоўнікамі з немцамі ў тым дусе, што памагалі вывозіць людзей у Нямецчыну, падаючы сьпісы на вываз, — зьяўляюцца брудным паклёпам маскалёў. Наадварот, яны вырвалі з рук гэтапаўцаў тое, што маглі вырваць; нават баранілі кумуністаў, бо Хведар Ільяшэвіч гаварыў: „Гэта-ж наш чалавек: ня было-б саветаў, ня быў-бы ён камуністам; або, калі-б мы былі вольнымі, дык ён таксама ня быў-бы камуністам. Ён стаўся камуністам у выніку абставінаў”. І ён меў рацыю. Напрыклад: Мікола Засім стаўся камуністам толькі тады, калі абставіны загналі яго ў лес, ды немцы расстралялі ягоную маці.

Ільяшэвіч лагодзіў суадносіны паміж немцамі і беларусамі Беласточчыны. Ён дабіўся таго, што ў Беластоку выходзіла газета на беларускай

мове „Новая Дарога”, якую цяпер падмяніла „Ніва”, з той толькі розьніцай, што „Новая Дарога” меней пісала пахвал уладам, як цяпер піша „Ніва”. Ён дабіўся, што былі арганізаваны беларускія школы, быў арганізаваны хор і балет, быў запрошаны на выступы сьпявак Міхась Забэйда-Суміцкі, былі арганізаваны ў Беластоку два батальёны Беларускай Самааховы, ды Беларуска Самапомач. Гэта ўсё рабілася дзякуючы Ільяшэвічу, які ўмела мог падыйсьці да немцаў-акупантаў, але падыходзіў ён да іх не на каленях, а лёгкімі вывадамі: за добрае — плацяць добром.

Ясна, што ўсё тое, што рабіў Ільяшэвіч, не падабалася палякам і маскалям, хоць памагаў ён і маскалям, якія ўцякалі праз Беласток ад сваіх братоў на Захад. Нягледзячы на гэта, маскалі хацелі яго забіць. Яны падпілывалі, дзе Ільяшэвіч вячэрае пасля сканчэння працы. А вячэраў ён у вартоўні, на другім паверсе, у кухні, дзе была царская прыдворная прыбрала памешканьне Аб’яднання і варыла вячэру для яго і сяброў, якія ня мелі свае сям’і. Маскалі звязалі тры гранаты і кінулі ў вакно, але трапілі ня ў шкло, а ў раму, і гранаты ўпалі на зямлю і там разарваліся, не зрабіўшы нікому шкоды. У выніку гэтага замаху, які выклікаў слушнае абурэньне на маскалёў і палякаў, аўтарытэт Ільяшэвіча ўзрос і сярод немцаў, і сярод сваіх людзей.

Немцы адступалі. З апошнім цягніком выехаў і Ільяшэвіч з сваімі сябрамі з Беластоку. Я прыехаў у Нямецчыну не па сваёй волі значна раней яго. Калі я даведаўся, што ён затрымаўся ў Бэрліне, я аднойчы паехаў да яго. Ільяшэвіч вельмі сумаваў па тым, што сталася, асабліва, па сваёй сям’і і бацькаўшчыне. Тады ён мне

гаварыў: „Хоць мы і наш народ пацярпелі, але пра Беларусь цяпер будзе ведаць увесь сьвет”. Гэтак сталася.

Перад канцом вайны ён перасхаў з Бэрліна ў Ватэнштэт. Тут ён не сядзеў із зложанымі рукамі: працаваў у гімназіі, выдаваў рататарныя часопісы „Шляхам Жыцця” і „Апошнія Весткі”. Я стаўся супрацоўнікам гэтых выданняў. Я асабіста ўдзячны яму за тое, што ён дапамог мне моцным крокам ступіць на літаратурны шлях.

У сваім апошнім да мяне лісьце, Ільяшэвіч заклікаў мяне быць і далей такім стойкім, якім быў раней, не падавацца розным спакусам.

Ад Юркі Віцьбіча 25 год таму я атрымаў сумную вестку, што Хведар Ільяшэвіч трагічна загінуў. Сьлёзы самі паліліся ручком. Мне было шкада яго, як чалавэка, як змагага за беларускую справу, як майго настаўніка і сябра ў працы.

Магілу Хведара Ільяшэвіча мне давялося наведаць шмат гадоў пазней ад імя беларускіх пісьменьнікаў і паэтаў. Быў пахмурны восеньскі дзень. Я стаю над магілай з апушчанай галавою, у якой маланкава праяталі ўспаміны сустрэчы з нябошчыкам, мая з ім супраца ў „Новай Дарозе”, у Аб’яднанні. Каб ён, лежачы ў зямлі, мог адчуць тое, што я перажываў, над ягонай магілай, ён устаў-бы, каб прывітацца са мной, пагаварыць, як калісьці мы гаварылі, разважалі, марылі пра вольную Беларусь, ды змагаліся за яе, за яе правы быць вольнай сярод вольных народаў.

У адносінах да людзей Хведар Ільяшэвіч быў прасты, ветлівы ды чулы да чужога гора і адначасна быў упартым у змаганні за Беларусь.

Ён любіў выпіць, шмат курыў, але ніколі ня траціў свайго розуму, ніколі не сказаў благаго слова нават тады, калі крыху „перабіраў мерку” ў выпіўцы. Ён ведаў, што гэта нядобра і шкодзіць на здароўе, але ня мог пазбыцца гэтага налогу. „Польскія турмы давалі мяне да гэтага, — гаварыў ён. — Я дзіўлюся, як чалавек можа вытрымаць столькі. Нас білі, саджалі ў катухі, дзе мы мусілі сядзець на кукішках — мучыцца, але вытрымоўвалі. Ды і маральны зьдэк быў ня меншы. Падлога ў нашым кутку-закануры была чысьцютка, але нас усёроўна змушалі чысьціць яе: каб мы, крый Божа, не сядзелі бяз працы і ня мелі ў галаве бунтарных думак, і ма-раў”.

Шкада, што гэты вялікі сын беларускага народу загінуў так рана, загінуў на шляху жыцця на чужой зямлі. Хай яна будзе яму лёгкай і ціхім, спакойным прытулкам! Мо’ дасьць Бог, і ягоныя астанкі вернуцца ў прышласці на родную зямлю.

Дапіска: Побач магілы Ільяшэвіча ёсьць магілы іншых ДПістаў. На іх ёсьць помнікі з каменя з беларускімі напісамі і з напісамі на іншых мовах, бо гэтае месца было прызначанае арганізацыям УНРРА і ІРО для пахаваньня ДП. Ці яно і далей застаецца там, ці будзе перанесенае дзесь на іншае месца — няведама. Месца прыгожае, аднак вее сумаю, калі глядзіш на магілу блізкага чалавэка.

Бонн, Нямецчына, 1973 г.

Парады не толькі вучням

Будзь ветлівы кожнаму:
І бацьку роднаму,
І маці каханай
Богам пасланай

Паважай і любі ўсіх
У паводзінах сваіх,
Вядзі сябе культурна
А не хаўтурна.

Калі звычай ліхія,
Да буры рвуцца маладыя,
Да лаянкі праз гарэлку
Калі перабяруць мерку.

Вось свіння больш разумная,
У паводзінах культурная,
Чалавека не аблае,
Усіх нас паважае.

Добрых птушак не чапай
А кожную паважай,
Гнёздаў не развальвай,
Віну на другіх не звальвай.

Прыроду не знішчай,
Для нашчадкаў захавай.
Прырода нас гадуе
І ў патрэбе паратуе.

Мікалай Панфілюк

Гэтую трагічную рыфмаванку прысвячаю 54 гадавіне
злачыннай напасці гітлераўскай Нямеччыны на СССР.

ВАЙНА

Сонца грэла летнім жарам, каласілася трава,
Птушкі з гоманам зайздросным увіхаліся ў гняздах.
Селянін кляпаў касу, к сенажаці рыхтаваўся,
Дзетвара канчала школу: час канікулаў збліжаўся.

Радасна жужжэлі пчолы, лётаючы з кветкі ў кветку,
Статкі на лугу пасвіліся, як і кожны год улётку;
У няздзелю светлую з надыходам ранку
Над краінаю Саветаў пранеслася маланка.

Гітлер навязаў вайну краіне Саветаў,
Каб забіць нас і спаліць, самому валодаць светам!
Каля Дубіч у акопах войскі залягалі:
Білі немцаў, як маглі, і сваю кроў пралівалі.

Грабавец гарэў агнём, з Дубічаў па ім стралялі,
Немцы перліся ўперад, расіяне па іх „пралі”.
Сярод рускіх — калмыкі, верныя Радзіме:
„Сталін нас тут пасадзіў, Сталін нас і здыме”.

Не здаваліся хлапчукі, жыццё аддавалі.
Маладыя, без вусоў, а насмерць стаялі!
Ля пяці падбітых танкаў танкісты ляжалі,
У Бабыцы цішыня стаяла, толькі птушкі шчабяталі.

Па камбінезонах плямы крывы разліліся,
А байцы стагналі з болю, вельмі ж мучыліся.
Так крывавіла Айчына чатыры гадочкі:
Клалі голавы сыны, клалі іх і дочкі...

Васіль Петручук

3 альбома Барыслава Рудкоўскага

Галоўны рэдактар: "Грабіна"

Андрэй Гаўрылюк

Цуды і дзівы

Прачытала я нарыс Васіля Петручука ў „Ніве” ад 26 лютага 1995 г. п.з. „Іконы” і прыгадала размову аб цудах, якую вялі пры мне дзве пенсіянеркі. Адзін цуд здарыўся ў вельмі беднай вёсцы, яшчэ перад першай вайной. Парафія была бедная — ні бацькошка, ні яўрэй-карчмар не мелі ніякага прыбытку з галечы. Урэшце карчмар пайшоў да святара і запытаў ці ёсць у яго разьба святога Мікалая Цудатворца. Святая фігура была. Карчмар параіў укінуць фігуру ў студню на двары найбяднейшай сям’і. Калі беднякі прыйдуць і раскажуць бацькошку аб цудзе, трэба будзе аб’явіць аб ім ва ўсіх прыходах, прыйсці з працэсіяй і таго „Міколу” дастаць са студні і занесці ў храм. Народу з’едзецца шмат, будзе прыбытак і царкве, і карчме... Святар даў згоду, так і зрабілі. Калі раніцай гаспадыня пайшла па ваду, убачыла святую фігуру і пабегла да бацькошкі. Калі той прыйшоў да студні, сцвердзіў:

— Гэта Божая воля. Вось цуд у нас аб’явіўся. Трэба святога Міколу з усёй пашанай і па-святочнаму занесці ў царкву. Вады не бярыце, не трывожце святога, а пільная маліцеся.

Неўзабаве збеглася ўся вёска, усе ўпалі на калені. Хутка вестка абляцела ўсе суседнія вёскі і прыходы. Бацькошка вызначыў дзень асаблівай багаслужбы. На свята з’ехалася шмат народу і святароў. Да студні з фігурай прыйшла працэсія, з малітвамі і песнямі панеслі яе ў храм. Шмат тады прадалі свечак, іконак ды сабралі на ахвяру Богу. У карчме таксама гудзела, як у вуллі. Пасля штогод у той дзень было прыхадское свята, і людзей нямала прыязджала ды прыходзіла.

Другая гісторыя была аб „цудзе” ў Заблудаве. Не ведаю дакладна, у якім годзе той „цуд” быў. Усе казалі, што аб’явілася ікона Божай Маці на дрэве, а вада набрала аздараўляючай моцы.

— Заехалі мы на матацыкле, — разказвала адна жанчына, — а там на-тоўп. На дрэве начэплены высока кавалак бляхі і белая ануча. Ад бляхі адбіваюцца сонечныя промні. Усе крычалі: „О, Маці Божая! О, Ісус Хрыстос!” Дзе вы бачыце святых, бо я нічога не бачу, — пачала я дапытвацца. На тое кінулася да мяне суседка: „Камуністы нічога не бачаць! Бог іх асляпляе!” Я нервалалася: „Едзе дадому. Штосьці дурное тут чвэраць! Маліцца можам і ў царкве. Якія мы камуністы!” І мой муж з гэтым згадзіўся. „Пача-кайце, пачуеце, як яны крычаць будучы, калі сонца зойдзе”, — сказала іншая жанчына. Мы не хацелі чакаць і паехалі з мужам назад. А разказвалі аб адных мужу і жонцы — гультаях. Рашылі яны падзарабіць крыху ў Заблудаве. Муж прыкінуўся сляпым, жонка вяла яго пад руку. Падышлі да „сватоў вады”, прамылі сляпому вочы. І як пачне ён галасіць: „Людзі, я бачу!!! Бачу свет, бачу Маці Божую, Ісуса Хрыста! Дзякуй Табе, Божа!” Надавалі ім людзі грошай нямала. Паехалі яны тады ў горад і ўсё дачыста прапілі.

Цяпер усё больш гавораць аб розных аздараўцелях. У 1984 годзе такі неканвенцыянальны ўрач знайшоўся ў Алаве ў Вроцлаўскім ваяводстве. Мая мама яго наведала. Калі збіралася ехаць, усе на працы з яе смяяліся, што вернецца дадому не кульгаючы. Разам з ёю паехала адна дзяўчына. Каб дайсці да энергэтэрапейта, трэба было купіць кветкі і свечку. Людзей з’ехалася процьма. Урач клаў руку на галаву і гаварыў: „Матко Божая, поблагослаў і ўздравяй”. Кветкі і свечкі выносілі, бо не было куды дзецца. Думаю, што іх прадавалі па некалькі разоў. Ці каму з хворых тое лячэнне дапамагло, маці не ведае, але добрую справу зрабіла прадаўшчыца кветак, свечак, а несумненна — аздараўцель, якому давалі грошы, хаця ніхто пра такую заплату не гаварыў.

Аўрора

ДВУХЛІТАРНАЯ КРЫЖАВАНКА

1		2		3		4
		5	6			
7	8				9	
	10					
11					12	13
		14		15		
16				17		

Гарызантальна: 1. піянерскі кіраўнік, 3. галіна мастацтва, 5. палоска зямлі пад агародніну, кветкі, 7. Н₂O, 9. на званіцы, 10. вышэйшае епіскапскае званне, 11. кінатэатр, 12. старажытная дзяржава ў Месапатаміі, 14. горад у Сувальскім ваяводстве, 16. жаночае імя, 17. духмяная расліна, выкарыстоўваецца ў медыцыне.

Вертыкальна: 1. вараная рэдкая страва, 2. вялікая драпежная жывёла, 3. з яе хлеб, 4. тэрытарыяльная адзінка ў Швейцарыі, 6. адарваўся ад свайго асяроддзя, 8. гульня ў касцяныя пласцінкі, 9. звінуты кусок паперы, 11. горад на поўначы Швецыі, 13. кароль Ітакі, 14. дарожка ў садзе або парку, 15. звараная крупа.

(Ш)

Сярод чытачоў, якія на працягу месяца прышлюць у рэдакцыю правільныя адказы, будуць разыграны кніжныя ўзнагароды.

Адказ на віраванку з 18 н-ра: морк-ва, кужаль, аблава, аснова, траўма, клапан, свіран, смерць, Рангун, гарнір, Нанкін.

Адказы даслалі і кніжныя ўзнагароды атрымуюць Аляксандр Дабчынскі і Лукаш Пацэвіч з Беластока.

не канчаецца (вада не брудная, проста такая, як вясной з разлітай ракі).

Мірка

Дарагія чытачкі! Вада ў снах бывае надта шматзначная. Калі яна чыстая і празрыстая — чакае чалавека добрая слава, поспех і дабрабыт. Калі сніцца мутная, брудная ці цёмная вада — так і спадзявайся крыўды, смутку ці нейкіх непаладак у справах.

Найлепшы сон пра ваду быў у цябе, Марыся. Табе, седзячы ў ванне, было надта прыемна, і не важна, што вада стала халаднаватая і паменшала яе. Таму, мяркую, чакае цябенешта вельмі мілае, прыемнае, а галоўнае, спакой.

Што датычыць твайго сну, Зося, пра дачку з зяцем, якія ляжалі ў ровзе з мутнай вадой, дык ён не зусім добры. Праўда, вада не была брудная, але дастаткова, што была мутная. Прынамсі нейкія плёткі тваю дачку і зяця не абмінуць.

А ты, Мірка, будзеш мець нейкія клопаты, з якіх добрага выйсця не відаць.

Жадаю ўсім вам перамагчы цяж-касці.

Астрон

Сёння назбіраў я крыху сноў пра ваду.

Сніцца, што я купаюся ў ванне. Сяджу, вады па пояс. І вельмі мне добра. Сяджу доўга і вада ўжо халаднаватая, ды і паменшала яе, а мне ўсё не хочацца з ванны вылазіць. Адкруціла я кран з гарачай вадой, думаю, будзе больш вады, ды цяплейшая, то яшчэ пасяджу.

Марыся

Сніліся мне дачка з зяцем, што ляжаць разам у ровзе з вадой. Вада, як гэта бывае ў ровзе, — не вельмі чыстая. Зеленаватая, не скажу што брудная, але не зусім чыстая.

Зося

Мела я ўчора сон, што хаджу па залітых вадою лугах, вады проста мора, недзе мне па калені. Чопаю я па тым балоце, чопаю і выйсця няма, вада

“Niwa”
ul. Suraska 1, 15-950 Białystok,
skr. poczt. 149, tel. 421-033.

Druk: “ORTHDRUK”, Białystok,
ul. Składowa 9.

Tygodnik białoruski sponsorowany
przez Ministerstwo Kultury i Sztuki.

Рэдагуе калектыў:

Мікола Ваўранюк, Аляксандр Вярбіцкі, Ганна Кандрацок-Свярубская, Алег Латышонак, Віталь Луба (сакратар рэдакцыі), Міраслава Лукша, Аляксандр Максімюк, Яўген Мірановіч (галоўны рэдактар), Яўгенія Палоцкая (машыністка), Галіна Рамашка (кіраўнік канцылярыі), Марыя Федарук (машыністка), Ада Чачуга.

Выдае:

Праграманная рада тыднёвіка „Niwa”.

Prenumerata.

1. Termin wpłat na prenumeratę na IV kwartał 1995 r. upływa 20 sierpnia 1995 r. Wpłaty przyjmują urzędy pocztowe na terenie woj. białostockiego i oddziały "Ruch" na terenie całego kraju.

2. Cena prenumeraty na IV kwartał wynosi 6,50 zł (65 000 starych zł).

3. Cena prenumeraty z wysyłką za granicę jest większa o 100% i przyjmowana jest tylko na okresy kwartalne. Wpłaty przyjmuje RUCH S.A. Oddział Warszawa, ul. Towarowa 28, 00-958 Warszawa.

Nr konta PBK XIII Oddział Warszawa 370044-1195-139-11.

4. Prenumeratę można zamówić w redakcji. Cena 1 egz. wraz z wysyłką wynosi 1,10 zł (11 000 st. zł), a kwartalnie — 14,30 złotych (143 000 st. zł). Wpłaty przyjmuje Rada Programowa Tygodnika "Niwa", Białystok, ul. Suraska 1, nr konta PBK S.A., I Oddział Białystok, 370406-207917-132.

Tekstów nie zamówionych redakcja nie zwraca. Zastrzega sobie również prawo skracania i opracowania redakcyjnego tekstów nie zamówionych. Za treść ogłoszeń redakcja nie ponosi odpowiedzialności.

Барыс Руско

Радкі з клічнікам

Настрой!
Дзе я, у хмызняках ночы,
ці ў чароце дня?

Жыву!
Як цудоўна нічога не адчуваць
і нічога не кеміць.

Гавораць!
Балбатанне — людская рыса, як
поза кажана ад святання да вечара.

Святло!
Запаліце свечку, бо сонца рэжа.

Розуме!
Навошта столькі захадаў,
каб вярнуцца ў тое самае месца.

Мова!
Колькі трэба над табою пацець,
каб не кусалі словы.

О, Божа!
Не ўжывай імені майго дарэмна,
светлячок прыдарожны.

Віват, вясна!
А ўва мне столькі восені.

Камень!
Прабач, не хацеў.

Патанаю!
Ва ўласным жыцці.

Агонь!
Неймаверна, гарыць попел.

Насмешнік!
А ці магу інакш? Глянёце на сябе.


Гарыць!
А ўбранне некранута.

Ну і поза!
Фотааб'ектыў не можа
ад яе адарвацца,
а што казаць пра мужчыну.


Думкі ўслых

* І падумаць, што ў пенсіянераў ня-
ма выхадных.
* Святло ў халадзільніку прыдумалі
начныя едуны.
* Увесь час гаварылі, што няма ім аб-
чым гаварыць.
* Людзі, у якіх невялікі запас слоў,
рэдка ўважаюць словы.
* Карціна была нікудышняя. Кроп-
ку над „і“ паставіла муха.
* Чаму аб цяжкім дзяцінстве рас-
казваюць дзесям бацькі, а не наадва-
рот?
* Гэта не было храпленне. Гэта ў ім
адзывалася пачвара.
* Флюгер думае, што злавіў у полі
вечер.

Адам Сяменчык



Даражэнькае Сэрцайка! Калі я вы-
ходзіла замуж, нішто не прадвешчала,
што над маім жыццём пройдуць хма-
ры. Муж быў малады і здаровы. Мы
пачалі працаваць на гаспадарцы. На-
радзілася трое дзетак. Было каля іх
працы, але спачатку мы ўсё рабілі
зладжана, разам.
Калісь муж, стаміўшыся ад працы,
прылёг у полі на мяжы адпачыць і не
заўважыў, як заснуў. Заснуў моцным
сном аратага, ды спаў на халоднай
зямлі ранняй вясною некалькі гадзін.
Ад часу, калі прагнуўся, і да канца
сваіх дзён, быў хворы.
Што я нацярпелася за тых пятна-
цаць гадоў, цяжка апісаць. Гектараў
шмат, працы поўна, дзеці яшчэ малыя,
муж недалужны. Даводзілася рабіць і
бабскую і мужчынскую работу. Усё
было на маёй галаве. І ўвесь час дры-
жала: устане сёння муж з пасцелі, ці не
дасць рады і будзе бяздумна глядзець у
столь, лежачы ў ложку... Не меў, беда-
лага, сілы.
Дык калі муж памёр, даруй мне Бо-



Над гэтым рукапісам я працавала амаль дзевяць месяцаў. Мал. А. Папова

Між намі

— Ці ведаеце, без чаго не спячэцца
хлеб? — пытае суседзяў Васіль.
— Ну, без мукі ды закваскі хлеб не
спячэцца, — згодна адказваюць Кас-
тусь і Коля.
— Вядома, але не. Без скарынкі хлеб
не спячэцца!

— Ці ведаеце, што цяпер дадаец-
ца да кілбас у беластоцкіх мясных
прадпрыемствах? — пытае сяброў Ра-
ман.
— Што такое? Штосьці кепскае ці
атрутнае? — устрывожылася Эля.
— Не, мяса.

У парку на лаўцы сядзіць прыго-
жая жанчына сярэдніх гадоў, апрану-
тая ў чорнае.
— Што такая сумная, прыгажуня?
— пытае прахожы. — Жалобу носіце
па кімсьці?
— Ага. Па мужу.
— Сумная справа. Даўно?..

— Тыдзень таму паехаў у санато-
рый.

— Чаму ты ўчора ноччу акном
дахаты ўлазіў? — пытае суседа Федзя.
— Ужо мінула роўна дваццаць гадоў
ад нашага вяселля. Мне казалі, што
калі ўвайсці да жонкі акном, то іначай
буду адчуваць сябе ў пасцелі.
— І што?
— Яна аж здзівілася, што гэта я.

Двух васьмідзесяцігадовых ся-
броў рашылі наведаць сваіх пажылых
сябровак. Бабулькі жылі на чацвёр-
тым паверсе.
— Будзем сёння паводзіць сябе як у
маладыя гады! — абяцалі адзін адна-
му.
Пакуль дайшлі да другога паверха,
задыхаліся. На трэці ледзь узлезлі.
Ледзь аддыхаліся перад уваходам на
чацвёрты.
— Ой, што гэта будзе, калі яны захо-
чуць паводзіць сябе як у маладыя га-
ды?!... — уздыхнуў Пракоп.
Аўрора

Прымак

Які тут смак?
Які тут такт?
Як ты прымак —
То ўсё не так:

Не так ідзеш,
Не так сядзіш,
Не так ясі,
Не так глядзіш!

А што гаворыш
Муж і зяць —
Аб тым няма ўжо
Што й казаць!

Хоць сам не курыш,
Шмат не п'еш,
Зарплату ў хату
Ўсю нясеш,

Аднак, — прымак,
То ты й басяк!
Такая вось
Падзяка ўся!

Раз ты прымак,
Мо ты й дзівак,
Калі згадзіўся
Жыць вось так!


Як ты прымак,
Сябе трымай —
Да сэрца блізка
Не прымай!

1994
Станіслаў Валодзька

Срэбнае вяселле

Сказала жонка:
— Мы паспелі
Пражыць з табою дваццаць пяць,
І заўтра срэбнае вяселле —
Нарэшце! —
Будзем адзначыць.
Дык чым яго адзначым зрання?
Малівай? Песняю якой?
— Не, лепш хвілінаю маўчання, —
Муж, уздыхнуўшы, мовіў ёй.

Мікола Алтухоў



Мал. Я. Бусла

Носам ужо мне гаспадарка вылазіла.
Як на крылах, паехала я ў свет. Пра-
цы не баялася. Я ж была да яе прывыч-
ная. А ў пробашча было вельмі пры-
емна. Трэба было прыбраць, памыць,
зрабіць пакупкі ды наварыць яму і не-
калькім маладым ксяндзам.
На другі дзень прыйшоў паглядзець,
хто там прыехаў, мясцовы арганіст. Як
прыйшоў, так і прысохлі мы адзін да
друга. Так мне спадабаўся, як ніво-
дзін з тых, што сваталіся да мяне. Уда-
вец, як і я. Свой дом. Дзеці ўсе вуча-
ныя, на добрых пасадах. Але што мяне
заваражыла адразу, дык гэта яго
ўсмешка. Шчырая, адданая. І вось ужо
год, як мы ходзім з арганістам. І хачу
табе сказаць, што мне там непатрэбны
яго дом (свой жа, мураваны, пакіну-
ла). Я бахвотна жыла ў сваім пакоі, дзе
жыву (там побач ёсць і ванны пакой),
але хачу выйсці за гэтага чалавека за-
муж.
Ну, сорам прызнацца, але закахала-
ся я на старыя гады. Мне ўжо хутка
пяцьдзесятка, а вось з агарнуўшымі
мяне пачуццямі не магу зладзіць. І ён
мяне кахае. Калі выехала я ў санато-
рый, дык званіў мне раз на два дні. Не
скажу, і пробашч мне званіў, пытаўся,
як у мяне са здароўем. Ну, Сэрцайка,
само ж разумееш, што і маё здароўе

ўжо не такое моцнае. Дасталася мне ў
жыцці! Мне прыемна, што пра мяне
тут так дбаюць. Але адно мяне непа-
коіць, што ксёндз глядзіць не надта
прыхільным вокам на мае адносіны з
арганістам. У пэўны момант, даруй
мне Божа, мне здалася, што ён нават
крыху зайздросны. Баюся, што, як за-
хачу выйсці за арганіста, то яшчэ па-
звальняе нас з працы. Што рабіць?

Ганна

Ганна! Ксяндзы таксама людзі і мо-
гуць насіць у сэрцы розныя пачуцці.
Мог і ён закахацца, як арганіст, але
можа быць зайздросны нават і з тае
прычыны, што ты прысвячаеш некаму
больш увагі, чым яму. А ён жа ўзяў
цябе да сябе на працу.
Думаю, што варта выйсці замуж,
калі кахаеш чалавека і няма вялікіх
перашкод. Ксёндз вас не звольніць, бо
мог бы зрабіць гэта ўжо даўно. Бадай,
на працягу года толькі сляпы не
заўважыў бы, што вы „ходзіце”.

СЭРЦАЙКА